

धनबाद, रांची एवं पटना से प्रकाशित

नवरात्र

महानवमी
आज

शुभम संदेश

एक राज्य - एक अखबार



*

www.lagatar.in

रांची, शुक्रवार 11 अक्टूबर 2024 • आश्विन शुक्ल पक्ष 09, संवत् 2081 • पृष्ठ : 12, मूल्य : ₹ 10 • वर्ष : 2, अंक : 183

आमंत्रण मूल्य : ₹ 3 मात्र

गो गो दीदी योजना

हर महीने की
11 तारीख को

₹2100

सभी महिलाओं
के खाते में



भाजपा लाएगी
भरोसे की बहार
झारखंड की
महिलाओं को हर साल

₹25 हजार+



भारतीय जनता पार्टी
झारखंड प्रदेश

रोटी बेटी माटी की पुकार, झारखंड में आ रही भाजपा सरकार

हाई रेज्यूलेशन से युक्त होगा ड्रोन, तस्वीर और वीडियो होगी क्लीयर देसी ड्रोन से होगी ग्रामीण विकास विभाग की योजनाओं की निगरानी

फाइनल की जा रही है टेंडर की प्रक्रिया

रवि भारती। रांची



ग्रामीण विकास विभाग की योजनाओं की निगरानी देसी ड्रोन से होगी। टेंडर की शर्तों के अनुसार योजनाओं की निगरानी के लिए विदेशी ड्रोन का उपयोग नहीं करना होगा। खास कर मनरेगा के तहत संचालित योजनाओं का अनुश्रवण और निरीक्षण ड्रोन टेक्नोलॉजी के माध्यम से किया जाएगा। इस तकनीक का उपयोग राज्य के सभी जिलों में होगा। इस योजना का उद्देश्य ड्रोन आधारित सेवाओं का उपयोग करके चल रहे कार्यों की निगरानी करना है। साथ ही

पूर्ण कार्य का निरीक्षण, पूर्ण कार्यों का प्रभाव का मूल्यांकन, विशेष निरीक्षण और कार्यों की व्यवस्थित और वैज्ञानिक योजना के विस्तृत दायरे को देखना है। **हर टीम के पास एक समय पर कई ड्रोन होने चाहिए :** योजनाओं की

इन चीजों का लगेगा पता

- क्षेत्र की 3 डी मैपिंग, जिसमें लंबाई और क्षेत्र की माप, वॉल्यूमेट्रिक विश्लेषण (कार्यों के मामले में) जैसी गणना का पता लगेगा।
- भू-संदर्भित छवियों को कैप्चर करके बनाई गई संपत्तियों का हो सकेगा आकलन।
- कार्य परिसंपत्ति के खिलाफ शिकायतों की जांच के लिए ड्रोन का उपयोग किया जाएगा।
- कार्य स्थल पर मौजूद श्रमिकों की संख्या का भी पता चल सकेगा।

तैयार होना चाहिए। ड्रोन उच्च रिज़ॉल्यूशन छवियों और वीडियो के साथ वस्तुओं को स्पष्ट रूप से कैप्चर करने में सक्षम होना चाहिए। सेंसर में 30 एक्स ऑप्टिकल जूम विकल्प उपलब्ध होना चाहिए। वीडियो रिकॉर्डिंग का डेटा एचडी वीडियो

फॉर्मेट में स्पष्ट और शार्प होना चाहिए। वीडियो में दिनांक, समय और निर्देशक की मुहर होनी चाहिए। उड़ान की स्थिति (पोजीशन होल्ड फंक्शन) को बनाए रखने में सक्षम होना चाहिए। **योजनाओं के कार्यों को देखा जा**

सकेगा लाइव : उच्च गुणवत्ता वाली इमेजरी और स्थलाकृतिक डेटा को कैप्चर करने के लिए सर्वेक्षणों से मिले इनपुट के आधार पर रिपोर्ट तैयार की जाएगी। योजनाओं की कार्यप्रणति को लाइव प्रस्तुत करने के लिए तैयार डेटा भंडारण सुविधा के साथ एक सहज विज़ुअलाइज़ेशन डैशबोर्ड का विकास किया जाएगा। निगरानी डेटा और मानचित्रण जानकारी भी दी जाएगी। डैशबोर्ड को आवश्यकता के अनुसार डिजाइन किया जाएगा (सी) विज़ुअलाइज़ेशन के लिए ड्रोन से एकत्र किए गए डेटा के निर्बंध हस्तांतरण की अनुमति देने के लिए डेटा अपलोडिंग कार्यक्षमता का एकीकरण किया जाएगा।



11 जिलों में पोस्टिंग चाहने वाले जवानों के पास मौका, करें ऑनलाइन आवेदन

स्वादादाता। रांची

झारखंड पुलिसकर्मियों के पास 11 जिलों में काम करने का सुनहरा अवसर है। इच्छुक पुलिसकर्मियों इन जिलों में काम करने के लिए ऑनलाइन आवेदन कर सकते हैं। इसको लेकर झारखंड पुलिस मुख्यालय ने आदेश जारी किया है। जारी आदेश के मुताबिक, रांची, धनबाद, जमशेदपुर, बोकारो, हजारीबाग, रामगढ़, कोडरमा, देवघर, सरायकेला, दुमका और गिरिडीह में सिपाही और हवलदार को पदस्थापित किया जाना है। जो पुलिसकर्मियों इन जगहों पर जाने को इच्छुक हैं वो नीचे दिये गये क्यूआर कोड लिंक के माध्यम से आवेदन कर सकते हैं।

ऑनलाइन आवेदन में देनी होगी ये जानकारीया : पदनाम और

नाम, वर्तमान में पदस्थापित जिला, मोबाइल नंबर, जन्म तिथि, जेंडर, गुह जिला, नियुक्ति तिथि, सेवानिवृत्ति की तिथि, किस जिले में नियुक्त हुए, पिछली पांच पोस्टिंग की जानकारी, कोई बीमारी हो तो उसकी जानकारी और तबादले के लिए जिले की सूची।

छठ महापर्व पर जारी होगी मंडीयां योजना की चौथी किस्त

विशेष स्वादादाता। रांची

मुख्यमंत्री हेमंत सोरेन ने झारखंड की महिलाओं-बहनों को सम्मान देने के लिए 'झारखंड मुख्यमंत्री मंडीयां सम्मान योजना' की शुरुआत की है। इस योजना के तहत राज्य की महिलाओं के खातों में अब तक तीन किस्तें आ चुकी हैं। सीएम हेमंत ने पहली किस्त वृक्षाबंधन, दूसरी किस्त करम पर्व और तीसरी किस्त नवरात्रि के अवसर पर जारी कर दी है। वहीं अब मंडीयां सम्मान योजना की चौथी किस्त छठ महापर्व पर जारी की जाएगी। इसकी जानकारी मुख्यमंत्री हेमंत सोरेन ने एक्स हेंडल पर शेरार की है। उन्होंने कहा कि मुझे अत्यंत हर्ष है कि हमने 51 लाख बहनों के

खातों में मुख्यमंत्री महिला सम्मान योजना की तीसरी किस्त जारी की है। छठ पूजा के पावन अवसर पर चौथी किस्त भी आप तक पहुंच जायेगी। यह केवल एक योजना नहीं, बल्कि हमारी बहनों के सशक्तीकरण की दृढ़ प्रतिज्ञा है। मैं आप सभी को विश्वास दिलाता हूँ कि हर झारखंडवासी की उन्नति ही हमारा लक्ष्य है। हमने शुरुआत की है, पर यह केवल आरंभ है। जेल से लौट कर पिछले तीन माह में हमने काफी तेजी से कार्य किया है और आगे हम इस गति को और तेज करेंगे। हम सब मिल कर झारखंड को देश के अग्रणी राज्यों में शामिल करेंगे। यह मेरा संकल्प है, आप सबसे हमारा वादा है।

विंस चुनाव: इंडिया गठबंधन का खाका तैयार, 14 के बाद तस्वीर हो जाएगी साफ कौन कितनी सीटों पर लड़ेगा चलेगी हेमंत की मर्जी

- मुख्यमंत्री हेमंत सोरेन ने कल्पना के साथ सीट शेरिंग का फार्मूला कांग्रेस को सौंपा
- निर्णायक दौर की बातचीत में शामिल होंगे तेजस्वी यादव और दीपांकर भट्टाचार्य भी

कौशल आनंद। रांची



आगामी झारखंड विधानसभा के लिए इंडिया गठबंधन के सीट शेरिंग का खाका तैयार कर लिया गया है। मुख्यमंत्री और झामुमो कार्यकारी अध्यक्ष हेमंत सोरेन ने इसे कांग्रेस नेतृत्व को सौंप दिया है। बीते दिवस दिल्ली में करीब एक से डेढ़ घंटे की बातचीत नेता प्रतिपक्ष राहुल गांधी, कांग्रेस अध्यक्ष मल्लिकार्जुन खरगे और वेणुगोपाल के साथ हेमंत सोरेन की बातचीत हुई। इसमें एक-एक सीट पर गहन मंथन किया गया। बातचीत में ये भी प्रमुख बिंदु रहा कि कोई खास सीट या कम लेना कोई फेक्टर नहीं होना चाहिए, जीत कैसे सुनिश्चित होगी, उस पर सभी दलों को फोकस किया जाना चाहिए। इसलिए उसी सीट को टॉरगेट किया जाए, जिसमें 80 प्रतिशत से ऊपर जीतने की स्थिति में है। मिली जानकारी के अनुसार एक और दौर की बातचीत होगी, जिसमें राजद नेता तेजस्वी यादव और माले महासचिव दीपांकर भट्टाचार्य शामिल होंगे। इसके बाद फाइनल रूप से 14 अक्टूबर के बाद सीटों का ऐलान कर दिया जाएगा। सीटों के ऐलान के बाद सभी दल

कांग्रेस भी अपनी ओर से तैयार करेगी अपनी सीटों का खाका

सीएम हेमंत सोरेन के सभी सुझावों को कांग्रेस ने वस्तुतः मान लिया है। इस पर अपनी सहमति भी प्रदान कर दी है। कांग्रेस नेतृत्व ने अपने प्रदेश नेतृत्व से एक सप्ताह में पक्की जीत वाली सीटों का खाका तैयार करके दिल्ली रिपोर्ट भेजने का निर्देश दिया है। वृत्ति वर्तमान प्रभारी गुलाम अहमद मीर अभी जम्मू-काश्मीर में ईद सरकार के गठन तक व्यस्त रहेंगे, इसलिए प्रदेश अध्यक्ष केशव महतो कमलेश और प्रदेश सह प्रभारियों को होमवर्क पूरी करने का निर्देश दिया गया है। प्रदेश नेतृत्व से रिपोर्ट मिल जाने के बाद कांग्रेस अपनी ओर से सीटों की दावेदारी झामुमो के समक्ष प्रस्तुत करेगी।

झामुमो ने अपनी सीटों को कांग्रेस के समक्ष रखा

झामुमो ने अपनी ओर से जिन सीटों पर मजबूत है, उसका आंकड़ा कांग्रेस नेताओं के समक्ष रखा। इसमें झामुमो की सीटिंग सीटों के अलावा और कई सीटें भी शामिल हैं। इनमें तीन से पांच नई सीटें भी शामिल हैं, जिन पर पिछली बार कांग्रेस और राजद चुनाव लड़ चुके हैं। झामुमो कांग्रेस को मांडू और पोड़ैयाहाट

सीट देने को तैयार हो गई है। पोड़ैयाहाट से पिछली बार झाविमो की ओर से चुनाव लड़े सीटिंग विधायक प्रदीप यादव एवं भाजपा से चुनाव लड़े मांडू के जेपी पटेल शामिल हैं। झामुमो पलामू की कुछ सीटों पर अपनी दावेदारी प्रस्तुत की है। मगर ये कौन-सी सीटें हैं, इसका खुलासा अभी नहीं हो पाया है।

राज्यपाल ने रतन टाटा के निधन पर शोक व्यक्त किया

स्वादादाता। रांची

राज्यपाल संतोष कुमार गंगवार ने प्रतिष्ठित उद्योगपति रतन टाटा के निधन पर शोक व्यक्त किया है। कहा है कि उनके निधन की सूचना से मन अत्यंत व्यथित है। उन्होंने उद्योग, शिक्षा और समाज सेवा के क्षेत्रों में अपने दूरदर्शी और निस्वार्थ योगदान से देश को नई ऊंचाइयों प्रदान कीं। उनकी दूरदर्शिता और नेतृत्व के कारण भारत ने न केवल व्यापारिक व उद्योग जगत में, बल्कि सामाजिक सेवा के क्षेत्र में भी विश्वस्तरीय पहचान बनाई। रतन टाटा की विनम्रता और परोपकार की भावना सदियों तक प्रेरणा का स्रोत बनी रहेगी। उनका निधन देश के लिए एक अपूरणीय क्षति है। उनका व्यक्तित्व और उनका निस्वार्थ समाज सेवा का दृष्टिकोण सदैव अविस्मरणीय रहेगा।



उनके निधन से देश ने एक महान व्यक्तित्व और अममोल रत्न खो दिया है। ईश्वर से प्रार्थना है कि रतन टाटा के परिवारजनों और उनके अनगिनत प्रशंसकों को इस अपार दुःख को सहन करने की शक्ति प्रदान करें।

राजद के साथ ही साथ माले को संतुष्ट करना होगी बड़ी चुनौती

झामुमो-कांग्रेस इसी फार्मूले को राजद और माले के समक्ष भी रखेगी। उन्हें भी जीत की अधिक संभावना वाली सीटों का खाका तैयार करने का संदेश पहुंचाया जा रहा है। वृत्ति मार्क्सवादी समन्वय समिति का विलय माले में हो चुका है। इसलिए माले की दावेदारी भी बढ़ गई है। मगर गठबंधन की ओर से माले को दो से तीन सीटें ही देने के मुद्दे में है, जिसमें विनोद सिंह की सीट बगोदर और अरुण चटर्जी की सीट निरसा शामिल हैं। एक और सीट इधर-उधर मैनेज की जा सकती है। राजद को पिछली बार की तरह सात नहीं, बल्कि पांच सीटें दी जा सकती हैं। अब राजद और माले इसके लिए तैयार होगी या नहीं, यह समय बताएगा।

अपने-अपने स्तर से प्रत्याशियों का ऐलान शुरू करेंगे।

सूत्रों के मुताबिक हरियाणा चुनाव में पराजय का मुंह देखने वाली कांग्रेस बहुत फूंक-फूंक कर कदम बढ़ा रही है। वह बहुत ज्यादा बागींगिंग की स्थिति में खुद को नहीं पा रही है। ऐसे में वह झारखंड के चुनाव में

लड़े। ज्यादा सीटों पर लड़ने से ज्यादा महत्वपूर्ण है, ज्यादा सीटें जीत कर झारखंड में फिर से सरकार बनाना। माना जा रहा है कि इंडिया गठबंधन में सीटों का बंटवारा भी सोपम हेमंत की ही चलेगी। और हेमंत सोरेन के ही चेहरे पर इंडिया ब्लॉक मैदान में जाएंगे।

चंदनक्यारी और हुसैनबाद सीट को लेकर अब तक फंसा है पेंच एनडीए में दो सीटों को लेकर भाजपा-आजसू के बीच झकझूमर

काम नहीं आ रहा सुदेश महतो का प्रेशर पॉलिटिक्स रवि भारती। रांची

एनडीए में दो सीटों को लेकर भाजपा और आजसू के बीच झकझूमर चल रहा है। चंदनक्यारी और हुसैनबाद सीट पर अब तक पेंच फंसा हुआ है। इसपर आजसू सुप्रमो सुदेश महतो का प्रेशर पॉलिटिक्स भी काम नहीं आ रहा है। इसकी वजह यह है कि चंदनक्यारी भाजपा की सीटिंग सीट है। यहां से नेता प्रतिपक्ष अमर बाउरी लगातार दो बार 2014 और 2019 में चुनाव जीत चुके हैं, जबकि आजसू नेता और पूर्व मंत्री उमाकांत रजक ने 2009 में इस जीत पर जीत हासिल की थी। उमाकांत रजक हर हाल में इस सीट से चुनाव लड़ना चाहते हैं। वहीं अमर बाउरी अपनी टिकट

कंफर्म मान रहे हैं। जानकारी के अनुसार, टिकट नहीं मिलने की स्थिति में उमाकांत रजक दूसरे दल के टिकट से चुनाव लड़ सकते हैं। पिछले तीन चुनाव में नेक टू नेक फाइट रही : चंदनक्यारी में पिछले तीन चुनावों में नेक टू नेक फाइट रही है। 2009 में उमाकांत रजक ने अमर बाउरी को पटखनी दी थी। उमाकांत को 36,620 वोट मिले थे, जबकि अमर बाउरी को 33,103 वोट मिले थे। 2014 में अमर बाउरी ने उमाकांत को शिकस्त दी थी। इस समय अमर बाउरी को 81,925 वोट मिले थे, जबकि उमाकांत रजक को 47,761 वोट मिले थे। 2019 के चुनाव में अमर कुमार बाउरी को 67,739 वोट मिले थे, जबकि उमाकांत रजक 58,528 वोट लेकर दूसरे नंबर पर रहे। चंदनक्यारी विधानसभा सीट

कमलेश सिंह ने बिगाड़ा हुसैनबाद सीट का गणित

कमलेश सिंह के भाजपा में शामिल होने के बाद वादा का गणित गड़बड़ा गया है। आजसू के शिवपूजन मेहता यहां से चुनाव लड़ने की जुगत में हैं। कमलेश सिंह के भाजपा में शामिल होने के बाद माना जा रहा है कि भाजपा इस सीट से कमलेश सिंह पर ही दबा खेलेगी। इंडिया ब्लॉक की तरफ से यह सीट राष्ट्रीय जनता दल के खाते में जा सकती है। वहीं एनडीए गठबंधन की तरफ से कौन लड़ेगा चुनाव इसकी तस्वीर साफ



नहीं हो रही है। हुसैनबाद विधानसभा सीट चित्तौड़गढ़ के नाम से भी जाना जाता है।

1967 में अस्तित्व में आया था। इस सीट से पहली बार निर्दलीय एसबी बाउरी ने जीत हासिल की थी। 1972, 1977 और 1985 में कांग्रेस ने सीट जीती थी। जबकि 1990 और 2019

गोगो दीदी योजना की स्वीकार्यता देख कर हेमंत बौखला गए : बाबूलाल

अफसरों के जरिये भाजपा कार्यकर्ताओं को कर रहे हैं डराने-धमकाने का प्रयास प्रमुख स्वादादाता। रांची

बीजेपी के प्रदेश अध्यक्ष बाबूलाल मरांडी ने कहा है कि राज्य की महिलाओं के बीच गोगो दीदी योजना की स्वीकार्यता को देखकर सीएम हेमंत सोरेन और विधायक कल्पना सोरेन बौखलाहट में हैं। हेमंत सोरेन गोगो दीदी योजना का दुष्प्रचार कर रहे हैं। सरकारी अधिकारियों के माध्यम से भाजपा कार्यकर्ताओं को डराने धमकाने का प्रयास कर रहे हैं। भाजपा कार्यकर्ता हेमंत की गौदइधभकी से डरने वाले नहीं हैं। उन्होंने ट्वीट कर कहा है कि पिछले 5 सालों में जनता के साथ झूठा वादा करने वाले हेमंत को झारखंड की जनता करारा जवाब देगी।

सरकार बनते ही भाजपा पंच प्रण करगी लागू : भाजपा के पंच प्रण की घोषणा से भी हेमंत सोरेन हताशा में हैं। झारखंड के युवाओं को नौकरी के लिए तरसरने वाले, मौत के मुंह में सुलाने वाले हेमंत अपनी निश्चित हार देख कर बौखला चुके हैं।

झारखंड में भाजपा की सरकार बनते ही अपने पंच प्रण को लागू करेंगी, जनता से किए हर वादे को पूरा करेंगी। भाजपा की सरकार बनते ही पहली कैबिनेट में ही गोगो दीदी योजना के तहत झारखंड की हर महिला के बैंक खाते में हर महीने की 11 तारीख को 2,100 रुपए तक की वित्तीय सहायता पर मुहर लगाई जाएगी। भर्ती प्रक्रिया शुरू की जाएगी, जिससे नवंबर 2025 तक 1.5 लाख भर्तियां पूरी होंगी। वार्षिक परीक्षा कैलेंडर भी जारी जाएगा। प्रत्येक साल एक लाख रोजगार का सृजन किया जाएगा।

विंस चुनाव 2024 झारखंड लोकतांत्रिक क्रांतिकारी मोर्चा अब तक उतार चुका है 20 प्रत्याशी

जयराम महतो ने जारी की 14 प्रत्याशियों की दूसरी सूची

विशेष स्वादादाता। रांची

जयराम महतो की पार्टी झारखंड लोकतांत्रिक क्रांतिकारी मोर्चा (जेएलकेएम) ने विधानसभा चुनाव के उम्मीदवारों की दूसरी लिस्ट जारी कर दी है। गुल्वार को जारी दूसरी लिस्ट में 14 उम्मीदवारों के नाम की घोषणा हुई है। मोर्चा के संसदीय बोर्ड की स्वीकृति के बाद प्रत्याशियों के नाम की घोषणा की गई है। इससे पहले 3 अक्टूबर को जयराम महतो ने उम्मीदवारों की पहली लिस्ट जारी की थी। पहली लिस्ट में 6 प्रत्याशियों के नाम का ऐलान किया गया था,



जिसमें पार्टी के केंद्रीय अध्यक्ष जयराम महतो के दुमरी विधानसभा सीट से चुनाव लड़ने की घोषणा की गई थी।

पहली लिस्ट के प्रत्याशी	धनवार	राजेश रतन
विधानसभा उम्मीदवार	कोडरमा	मनोज कुमार यादव
दुमरी	बरही	कृष्णा यादव
सरायकेला	बरकड़ा	महेन्द्र मंडल
राजमहल	मोतीलाल सरकार	हजारीबाग उदय मेहता
जमुआ	सलीन कुमार दास	डाल्टेनगंज अनिकेत मेहता
तमाड	दमयंती मुडा	गोड्डा परिमल ठाकुर
पोटका	प्रीति राज	गांडेय अकील अख्तर
दूसरी लिस्ट के प्रत्याशी	धनबाद	सपन कुमार मोदक
विधानसभा उम्मीदवार	खरसावां	पंडू राम हेब्रू
मांडर	गुणा भगत	सिंदरी उषा देवी
टुंडी	मोतीलाल महतो	बोकारो सरोज कुमारी

जान शिकायतों के लिए वाट्स ऐप नंबर जारी

रांची। जन शिकायतों के त्वरित समाधान के लिए पुलिस मुख्यालय स्तर से एक वाट्सऐप नंबर (8809692001) जारी किया गया है। इसके नोडल पदाधिकारी पुलिस मुख्यालय के पीजी शाखा के डीएसपी होंगे। डीएसपी को इस व्हाट्सऐप नंबर पर जो भी जन शिकायतें प्राप्त होंगी, उसका एक अलग से पंजी बनाने और संबंधित जिला व इकाई को आवश्यकत कार्यावधि के लिए भेजने का निर्देश दिया गया है। पुलिस ने राज्य के सभी जिलों में जन शिकायत समाधान कार्यक्रम का आयोजन किया था। डीजीपी अनुराग गुप्ता के निर्देश पर इस कार्यक्रम को शुरुआत 18 सितंबर से हुई थी। कार्यक्रम में 10 मुख्य मुद्दों पर आम जनता की समस्या सुनी गयी थी।

दशहरा, दीपावली एवं छठ महापर्व की हार्दिक शुभकामनाएं, बधाई



प्रवीण साहू समाजसेवी कैरो, लोहरदगा



शुभम संदेश

एक राज्य - एक अखबार

रतन टाटा के अंतिम दर्शन करने उमड़ा सेलाब, गृह मंत्री से अंबानी तक देने पहुंचे आखिरी विदाई

वर्ली शमशान घाट में अंतिम संस्कार

पंचतत्व में विलीन हुए रतन टाटा, थम गई मुंबई, आंखें नम, उमड़ा जनसैलाब

आखिरी सफर पर निकला देश का 'अनमोल रतन'



एजेंसियां। मुंबई

दिग्गज कारोबारी रतन टाटा का पार्थिव शरीर गुरुवार को शाम पंचतत्व में विलीन हो गया। मुंबई के वर्ली शमशान पर पूरे राजकीय सम्मान के साथ अंतिम संस्कार किया गया। इससे पहले उनकी पार्थिव देह को अंतिम दर्शनों के लिए नेशनल सेंटर फॉर परफॉर्मिंग आर्ट्स हॉल में रखा गया, जहां नामी हस्तियों ने उनके अंतिम दर्शन किए। बता दें कि टाटा संस के पूर्व चेयरमैन रतन टाटा का 86 साल की उम्र में बुधवार रात को निधन हो गया था।

रतन टाटा के अंतिम संस्कार में शामिल होने के लिए मुंबईकरों का जनसैलाब उमड़ा पड़ा। हर आंख नम थीं। सभी अपने-अपने रतन की अच्छाइयों की ही चर्चा कर रहा था। रतन टाटा के अंतिम संस्कार में केंद्रीय गृह मंत्री अमित शाह, पीयूष गोयल, महाराष्ट्र के मुख्यमंत्री एकनाथ शिंदे, उपमुख्यमंत्री देवेंद्र फडणवीस, कांग्रेस नेता और पूर्व सीएम सुशील कुमार शिंदे सहित अन्य लोग भी मौजूद थे। शमशान घाट पर मौजूद एक पुजारी ने बताया कि अंतिम संस्कार पारसी परंपरा के अनुसार किया गया। उन्होंने बताया कि अंतिम संस्कार के बाद दक्षिण मुंबई के कोलाबा में दिवंगत उद्योगपति के बंगले में तीन दिनों तक अनुष्ठान किए जाएंगे।



टाटा संस के अध्यक्ष ने दोहराया संकल्प

टाटा संस के अध्यक्ष एन चंद्रशेखरन ने एक बयान में कहा कि हम रतन को दुख के साथ विदाई दे रहे हैं, जो असाधारण थे, जिनके योगदान ने न केवल टाटा को बल्कि राष्ट्र के ताने-बाने को आकार दिया। हमारे लिए टाटा अध्यक्ष से कहीं बढ़ कर थे। वह गुरु, मार्गदर्शक व मित्र थे। उन्कृपता, अखंडता और नवाचार के प्रति प्रतिबद्धता के साथ उनके नेतृत्व में समूह ने अपने नैतिक मानदंडों पर हमेशा सच्चे रहते हुए वैश्विक पदचिह्न का विस्तार किया। शिक्षा से लेकर स्वास्थ्य तक, उन्होंने गहरी छाप छोड़ी, जिसका लाभ आने वाली पीढ़ियों को मिलेगा। पूरे टाटा परिवार की ओर से मैं उनके प्रियजनों के प्रति अपनी गहरी संवेदना व्यक्त करता हूँ, उनकी विरासत हमें प्रेरित करती रहेगी, क्योंकि हम उनके सिद्धांतों को बनाए रखने का हम सब हमेशा प्रयास करते रहेंगे।

अब कौन संभालेगा टाटा समूह

रतन टाटा के निधन के बाद अब चर्चा यह है कि उनकी विरासत कौन संभालेगा। रतन टाटा ने अपना चारित्र नहीं बनाया। ऐसे में ट्रस्ट के ट्रस्टियों में से ही अध्यक्ष चुना जाएगा। समूह के दो मुख्य मुख्य ट्रस्ट हैं- सर दोराबजी टाटा ट्रस्ट और सर रतन टाटा ट्रस्ट। दोनों की संयुक्त रूप से मूल कंपनी टाटा संस में करीब 52% हिस्सेदारी है। टाटा संस समूह की कंपनियों का संचालन करता है। दोनों ट्रस्टों में 13 ट्रस्टी हैं। इनमें से कई लोग दोनों में हैं। इनमें पूर्व रक्षा सचिव विजय सिंह, वेणु श्रीनिवासन, रतन टाटा के सौतेले भाई और ट्रेड के चेयरमैन नोएल टाटा, व्यवसाय मेहली मिस्त्री और डेरियस खंबाटा के नाम हैं। ट्रस्ट के प्रमुख का चुनाव ट्रस्टियों में से बहुमत से होता है। विजय सिंह और वेणु श्रीनिवासन इन दोनों ट्रस्टों के उपाध्यक्ष हैं। लेकिन दोनों के प्रमुख चुने जाने की संभावना कम है। जिस व्यक्ति को टाटा ट्रस्ट का प्रमुख बनाए जाने की अधिक संभावना है, वो हैं 67 साल के नोएल टाटा। नोएल की नियुक्ति से पारसी भी खुश होंगे। रतन टाटा पारसी थे। यह भी तथ्य होगा कि एक पारसी ही इस समूह को संभाले। सच यह है कि सिर्फ पारसियों ने ही ट्रस्ट की कमान संभाली है। टाटा का कार्यकाल पूरा होने के बाद माना जाता था कि नोएल चेयरमैन बनेंगे। लेकिन साइरस मिस्त्री को बैठाया गया। साइरस के निकाले जाने के बाद कमान टीसीएस के सीईओ एन चंद्रशेखरन ने संभाली। नोएल और रतन टाटा कभी एक साथ नजर नहीं आए। हालांकि रतन टाटा के अंतिम दिनों में नोएल से उनके रिश्ते काफी मधुर हो गए थे।

छुट्टी की सूचना

दुर्गापूजा एवं विजयादशमी के उपलक्ष्य में शुभम संदेश का कार्यालय 11-12 अक्टूबर (शुक्रवार और शनिवार) को बंद रहेगा। अतः झारखंड, देश और दुनिया की खबरें जानने के लिए लगातार इन पर लॉग इन करें। अखबार का अगला अंक 14 अक्टूबर (सोमवार) को आपके हाथों आएगा। शुभम संदेश परिवार की तरफ से सभी पाठकों, विज्ञापनदाताओं और शुभचिन्तुओं को दुर्गापूजा और विजयादशमी की हार्दिक शुभकामनाएं। - संपादक

सर्पाफा

सोना (बिक्री)	70,500
चांदी (किलो)	92,000

ब्रीफ खबरें

दिल्ली में विधायक निधि बढ़ाकर 15 करोड़ रुपए

नयी दिल्ली। दिल्ली कैबिनेट ने गुरुवार को विधायक फंड की राशि 10 करोड़ से बढ़ाकर 15 करोड़ रुपए करने का फैसला किया है। अब दिल्ली में हर विधायक को विकास कार्यों के लिए सालाना 15 करोड़ मिलेंगे, जो देश के बाकी राज्यों से कई गुना ज्यादा है। कैबिनेट के फैसले की जानकारी देते हुए सीएम आतिशी ने कहा कि विधायक फंड लोकलता में महत्वपूर्ण होता है। इससे विधायक अपने क्षेत्र में छोटे-बड़े विकास कार्य करवा सकते हैं।

राफेल नडाल ने टेनिस को कहा- अलविदा

बारसा। स्पेन के स्टार टेनिस खिलाड़ी राफेल नडाल ने गुरुवार को टेनिस से संन्यास लेने का ऐलान कर दिया। नडाल के नाम पुरुष एकेल वर्ग में 22 ग्रैंडस्लैम खिताब हैं। उनसे ज्यादा ग्रैंडस्लैम सिर्फ सर्विया के नोवाक जोकोविच ने जीते हैं।

खेल पेज भी देखें

हिजब-उत-तहरीर पर केंद्र ने लगाया प्रतिबंध

नयी दिल्ली। केंद्र सरकार ने 1953 में इस्लामी कट्टरपंथी समूह हिजब-उत-तहरीर को प्रतिबंधित संगठन घोषित किया है। साथ ही सरकार ने कहा है कि इस कट्टरपंथी समूह का उद्देश्य इस्लामिक राज्य की स्थापना करना है। एक अधिसूचना में, गृह मंत्रालय ने कहा कि एचएचटी भाले-भाले युवाओं को आतंकी संगठनों में शामिल होने के लिए प्रेरित करने के कार्रवाई कब तक हो जाएगी? वैसे भी हमारी विधानसभाएं निर्णय लेने में लेट-लतीफी का रिकार्ड बनाती रही हैं। जहां तक विधानसभा

सीएम हेमंत सोरेन ने फिर मांगा राज्य का बकाया 1 लाख 36 करोड़ रुपया, कहा

भीख नहीं हक मांग रहे

कौशल आनंद। रांची

सीएम हेमंत सोरेन ने फिर बकाया को लेकर झारखंड के भाजपा नेताओं पर बड़ा हमला बोला है। उन्होंने गुरुवार को अपने एकस हेंडल पर एक पोस्ट किया है। कहा कि क्या आपने कभी सोचा है कि किसी भाजपा नेता ने राज्यवासियों का बकाया 1 लाख 36 हजार करोड़ रुपया क्यों नहीं मांगा? झारखंड ने पिछले तीन लोकसभा चुनावों में 12/14, 12/14, 9/14 सांसद भाजपा को जिताने, फिर भी उन्होंने हम झारखंडियों का हक क्यों नहीं मांगा? मुझे एक बांगस मामले में जेल में डाला गया। क्योंकि वे मुझे चुप कराना चाहते हैं। वे चाहते हैं कि मैं अपना हक मांगना छोड़ दूँ मुझे वापस जेल में डाल दें, तब भी मैं मरते दम तक संघर्ष करूंगा और हक मांगूंगा।

सोरेन ने कहा कि आज झारखंड में उन्होंने केंद्र से लेकर राज्य तक अपनी पूरी शक्ति लगा रखी है, ताकि किसी तरह मुझे रास्ते से हटा सके और फिर झारखंडियों का हक मांग लें। हम न भीख मांग रहे, न किसी अन्य राज्य की तरह विशेष पैकेज। हम तो सिर्फ अपना हक मांग रहे हैं। हेमंत आगे कहते हैं कि इसलिए आज मुझे अपने वीर झारखंडियों का साथ चाहिए। अगर आप आज अपना हक नहीं मांगेंगे, तो हमारे पैसों से दूसरे राज्यों को विशेष पैकेज मिलेगा और आप खाली हाथ रह जाएंगे। आज आवाज उठाएँ अपने अधिकारों के लिए खड़े होएँ। झारखंड का भविष्य आपके हाथों में है।



- तीन लोकसभा चुनाव में भाजपा के 12-12 सांसद तक जीते, मगर क्यों नहीं दिलावा सके झारखंडियों का बकाया
- जेल में डालकर मुझे चुप कराना चाहते हैं, मगर हम मरते दम तक संघर्ष करते रहेंगे, हमें झारखंडियों का सहयोग चाहिए
- झरे झारखंडियों अपने अधिकारों के लिए खड़े हो जाइए, झारखंड का भविष्य आपके हाथों में है

शुभम संदेश की खबर को हेमंत ने पोस्ट कर साधा केंद्र पर निशाना

कुर्मल की खुशी का नहीं पाया। रिजर्व बैंक ने नहीं किया उसे रेट में उल्लेख करना दाल-आटे में लगी आग, होम लोन ईएमआई में कमी नहीं

इधर हेमंत सोरेन ने शुभम संदेश में छपी खबर 'आटे-दाल में लगी आग, होम लोन ईएमआई में कमी नहीं' को एकस हेंडल पर पोस्ट करके कहा कि पिछले कुछ वर्षों में केंद्र की नीतियों ने देश के आम नागरिकों को गहरे संकट में डाल दिया है। आम आदमी की कम्पट टूट गई है, जबकि कुछ चुनिंदा उद्योगपतियों को करोड़ों की रियायतें मिल रही हैं। महंगाई आसमान छू रही है, रोजगार के अवसर की मांग बढ़ रही है, पर छोटे उद्यमियों को कर्ज नहीं मिल रहा। सरकारी संपत्तियों का कौड़ियों के भाव बेचा जाना चिंताजनक है।

सीएम का केंद्र सरकार को सुझाव

- आर्थिक नीतियों में सुधार कर छोटे व्यवसाय, छोटे दुकानदारों को सहयोग करें (सिर्फ बड़े उद्योगपतियों के बड़े रिटेल चैन को नहीं), किसानों की एमएसपी समेत अन्य मांगों पर ध्यान दें।
- शिक्षा, स्वास्थ्य और गरीबी उन्मूलन में निवेश बढ़ाना। खास कर के शिक्षा में बजट कटौती की जगह और ज्यादा इन्वेस्टमेंट की जरूरत है। स्वास्थ्य में अबुआ स्वास्थ्य जैसे क्रांतिकारी फैसले लेने की जरूरत है।
- संतुलित विकास - पर्यावरण और ग्रामीण-शहरी समानता। जंगल बचाना, तो बचेंगे वरना भीषण गर्मी, बरसात, पर्यावरण नुकसान हमें नैसना नवत कर देंगे। हसदेव जैसे जंगल को कटने से बचाना था।
- आदिवासी- दलितों - पिछड़ों पर अन्याय बंद कर उन्हें मुख्यभार में जोड़ने के लिए खुले दिल से नीतियां बनाने की जरूरत है, ताकि वे देश को और आगे ले कर जा सकें।

बढ़ी रार : हरियाणा की हार पर कांग्रेस में मंथन

राहुल ने हड्डा को सुनाई खरी-खरी

जांच के लिए पार्टी बनाएगी फैक्ट फाइंडिंग कमेटी

एजेंसियां। नयी दिल्ली

हरियाणा की अप्रत्याशित हार को लेकर कांग्रेस अब तक पचा नहीं सकी है। यही नहीं इसे लेकर शीर्ष स्तर पर मंथन चल रहा है और आनेवाले समय में यदि कुछ नेताओं के खिलाफ ऐक्शन हो जाए, तो कोई हैरानी वाली बात नहीं होगी। सूत्रों के अनुसार गुरुवार को इस संबंध में दिल्ली में एक बैठक भी की गई। इस मीटिंग में कांग्रेस के शीर्ष नेता राहुल गांधी, मल्लिकार्जुन खरगे भी मौजूद थे। बैठक में भूपिंदर सिंह हुड्डा भी आए थे। उनके सामने ही राहुल गांधी ने कहा, कुछ लोगों ने पार्टी की जगह निजी हितों को ज्यादा प्राथमिकता दी। यही नहीं हार के कारणों की पड़ताल के लिए कांग्रेस ने फैक्ट फाइंडिंग कमेटी के गठन का फैसला लिया है। माना जा रहा है कि राहुल गांधी की यह बात भूपिंदर सिंह हुड्डा को संदेश देने के लिए ही थी। खास बात यह है कि इस बैठक में भूपिंदर सिंह हुड्डा को तो हरियाणा से बुलाया गया, लेकिन कुमारी सैलजा और रणदीप सुरजेवाला नहीं थे। इससे साफ था कि राहुल गांधी सीधे हुड्डा को ही संदेश देना चाहते थे। इसी के चलते उन्होंने सैलजा और सुरजेवाला को बैठक में नहीं बुलाया। राहुल गांधी ने कहा कि पार्टी जगह निजी हितों को ज्यादा प्राथमिकता दी गई। प्रदेश अध्यक्ष उदयभानु भी इस दौरान मौजूद थे। पार्टी सूत्रों ने कहा कि राहुल गांधी इस बात से बहुत नाराज

मल्लिकार्जुन खरगे के घर पर हुई बैठक में बोले राहुल- चुनावों में निजी हित को ऊपर रखा गया



राहुल गांधी, प्रियंका गांधी और कुमारी सैलजा का फाइल फोटो।

हैं कि आखिर कैसे कांग्रेस ने जीती जितलाई बाजी को हरा दिया। राहुल गांधी के इस रवैए से माना जा रहा है कि आनेवाले दिनों में भूपिंदर सिंह हुड्डा जैसे बड़े नेताओं पर ही ऐक्शन हो सकता है। इसकी वजह यह है कि भूपिंदर सिंह हुड्डा अकेले ही पूरी कमान संभाले हुए थे। कुमारी सैलजा से उनके मतभेद साफ थे और मंच शेरार तक करने के लिए दोनों तैयार नहीं थे। दरअसल चर्चा तेज है कि हुड्डा ने कमलनाथ की तरह ही काम किया, जैसे मध्य प्रदेश में वही अकेले कमान संभाले हुए थे। उसी तरह हुड्डा ने भी किसी अन्य को मौका नहीं दिया और गुटबाजी साफ दिख रही थी। हार की यह भी एक वजह है। आनेवाले दिनों में इसके चलते भूपिंदर सिंह हुड्डा के खिलाफ कुछ ऐक्शन भी हो सकता है।

बैठक में शामिल हुए पार्टी के वरिष्ठ नेता और हरियाणा चुनाव के लिए पार्टी पर्यवेक्षक अजय माकन ने

कहा कि एग्जिट पोल और एग्जेक्ट रिजल्ट बिल्कुल उलट हैं, जिसकी समीक्षा होगी।

उन्होंने कहा कि चुनाव आयोग की भूमिका पर पार्टी के अंदर ही मतभेद हैं, इस पर भी मंथन हुआ। माकन ने कहा, हरियाणा के नतीजे अप्रत्याशित हैं। चुनाव के एग्जिट पोल और रिजल्ट में जमीन-आसमान का अंतर है। हमने चुनाव परिणाम से जुड़ी अलग-अलग वजहों की चर्चा की है। चुनाव आयोग से लेकर आपसी मतभेद पर भी बात हुई, जिसके ऊपर हम आगे और कार्रवाई करेंगे। बैठक में खरगे और राहुल गांधी के अलावा कांग्रेस महासचिव केशी वेणुगोपाल, राजस्थान के पूर्व सीएम अशोक गहलोट, कांग्रेस के कोषाध्यक्ष अजय माकन जैसे वरिष्ठ नेता मौजूद रहे। प्रभारी दीपक बाबरिया बैठक में वीडियो कॉन्फ्रेंसिंग के जरिए जुड़े।

सब शरीक-ए-जुर्म हैं...

झारखंड विधानसभा में नियुक्त घोटेले जी जांच अब सीबीआई करेगी। यह आदेश हाईकोर्ट ने दिया है। यह आदेश एक जनहित याचिका पर सुनवाई के बाद आया है। लेकिन जांच रुकवाने के प्रयास शुरू हो गये हैं। खबर है कि झारखंड विधानसभा ने हाईकोर्ट के आदेश के विरुद्ध सुप्रीम कोर्ट का दरवाजा खटखटया है। इस मामले में राज्य सरकार भी प्रतिवादी है। लेकिन उसकी ओर से कोई प्रतिक्रिया नहीं है। अलबत्ता विधानसभा का मानना है कि नियुक्त घोटेले की सीबीआई जांच की जरूरत नहीं है। इस मामले में दो आयोग बनाये गये थे। आयोग की रिपोर्ट के आलोक में कार्रवाई चल ही रही है। यह भी कि हाईकोर्ट का आदेश विधायिका के विशेषाधिकार का उल्लंघन जैसा है। सवाल यह है कि विधानसभा ने अवैध नियुक्तियों की जांच के लिए बने आयोगों की रिपोर्ट पर कृत कार्रवाई से न्यायालय को अवगत क्यों नहीं कराया? यह भी कि उसने यह क्यों नहीं बताया कि कार्रवाई कब तक हो जाएगी? वैसे भी हमारी विधानसभाएं निर्णय लेने में लेट-लतीफी का रिकार्ड बनाती रही हैं। जहां तक विधानसभा

प्राधिकार के विशेषाधिकार की बात है यह मामला अधिकार क्षेत्र का नहीं है। यह भ्रष्टाचार का मामला है और भ्रष्टाचार की जांच रोकने के लिए कोई भी प्राधिकार अपने विशेषाधिकार की आड़ नहीं ले सकता है। हाईकोर्ट को अब भी लग रहा है कि उसके आदेश के अनुपालन में राज्य सरकार और विधानसभा अड़ना लगा सकती है। इसलिए उसने सीबीआई से कहा है कि यदि प्रतिवादी सहयोग न करें तो शिकायत लेकर मेरे पास आइए। दुर्धत कुमार ने लिखा है इस सिर से उस सिर के सब शरीक-ए-जुर्म हैं, कुछ जमानत पर रिहा हैं, कुछ अदालत से फरार। इस प्रकरण में भी यही हुआ है। सभी विधानसभाएं और राज्य सरकारें इस घोटेले से अवगत होते हुए भी कार्रवाई न करने के बहाने ढूँढती रही हैं। ऐसा नहीं है कि इस घोटेले की भनक सरकार और विधायकों को देर से लगी। विधानसभा में नियुक्त घोटेला मीडिया की सुखिया रहा है। सूचनाधिकार कार्यकर्ताओं ने भी इसे उठाया था। सूचना आयोग में भी इस मामले में सुनवाई हुई थी। भारी दबाव के बाद इस मामले की जांच के लिए आयोग बना भी, तो उसे सहयोग नहीं मिला। उसका कार्यकाल भी बढ़ाया गया। वर्ष 2018 में रिपोर्ट आई और कार्रवाई की अनुशंसा की गई, तो रिपोर्ट को फाइल दाखिल दफ्तर कर दी गयी। दरअसल आयोग बनाये ही जाते हैं किसी मामले को अटकाने, भटकाने और लटकाने के लिए। आयोगों के पास कानूनी अधिकार नहीं होते हैं। उनका दायित्व केवल रिपोर्ट देना भर होता है। कार्रवाई तो

उस प्राधिकार को करनी होती है जो आयोग गठित करता है। इस मामले में पहले आयोग (जस्टिस लोकनाथ प्रसाद) को तो विधानसभा के अधिकारियों ने ही इतना तंग किया कि उन्होंने इस्तीफा दे दिया। फिर हाईकोर्ट में जनहित याचिका के कारण दूसरे आयोग की रिपोर्ट में जूटियां निकाल कर नया आयोग बना दिया गया और उसने किसी तरह की कार्रवाई नहीं करने की अनुशंसा कर दी। इस आयोग का गठन महाधिवक्ता के परामर्श पर किया गया था। समझदार को इशारा ही काफी होता है। इसमें भी घोटेला हुआ। दूसरे आयोग (जस्टिस विक्रमदित्य प्रसाद) ने अपनी रिपोर्ट के साथ कुछ एनेक्सर भी लगाये थे। वे एनेक्सर तीसरे आयोग (जस्टिस एजे मुखोपाध्याय) को दिये ही नहीं गये। इसकी भी पोल हाईकोर्ट में खुल गई है। बार-बार नोटिस दिये जाने के बावजूद दोनों आयोगों की रिपोर्टें हाईकोर्ट में तब दाखिल की गयी जब कोर्ट को चैतावनी देनी पड़ी। इस कलंक कथा का श्रीगणेश नैतिकता के उर्ध्व विधानसभा के पहले अध्यक्ष इंद्र सिंह नामधारी ने किया। वह ऐसे महानुभाव हैं जो सौ-दो सौ ग्राम नैतिकता अपनी जेब में लिए चलते हैं और उसे यत्र-तत्र-सर्वत्र ऐसे छिड़कते चलते हैं जैसे किसी जलसे में गुलाब जल छिड़का जाता है। सुभाषित तो उनके कंठ से अनवरत फूटते रहते हैं। वह खांडवप्रस्थ को इंद्रप्रस्थ बनाने की संकल्पनावाले गिरोह के नाहर। उन्होंने किया क्या? उन्होंने 214 लोगों को बहाल कर दिया, निहायत अपारदर्शी तरीके से।

साहित्य का नोबेल पुरस्कार

द. कोरिया की हेन कांग को

एजेंसी। जेनेवा दक्षिण कोरियाई लेखिका हेन कांग को 2024 के साहित्य के नोबेल पुरस्कार से सम्मानित किया गया। उनके गहन काव्यात्मक गद्य के लिए उनको यह पुरस्कार मिला है। उनकी किताबों में 'द वेजिटेरियन, द व्हाइट बुक, ह्यूमन एक्स और ग्रीक इलेनस शामिल हैं। नोबेल पुरस्कार से सम्मानित हेन कांग का जन्म 1970 में दक्षिण कोरियाई शहर ग्वंगजू में हुआ था। 9 साल की उम्र में वह अपने परिवार के साथ सियोल चले गए थे। वह एक साहित्यिक पृष्ठभूमि से आती हैं और उनके पिता एक प्रतिष्ठित उपन्यासकार हैं। अपने लेखन के साथ-साथ, उन्होंने खुद को कला और संगीत के लिए भी समर्पित कर दिया है। नोबेल पुरस्कार विजेता हेन कांग की प्रमुख अंतरराष्ट्रीय स्तर पर सफल उपन्यास 'द वेजिटेरियन' 2015 में आई। तीन भागों में लिखी गई यह पुस्तक उन हिंसक परिणामों को चित्रित करती है। 1993 में हेन कांग ने 'मुनक गवा साहो' साहित्य और समाज के शौतकालीन अंक में 'वितर इन सियोल' सहित पांच कविताएं प्रकाशित करके एक कवि के रूप में अपनी साहित्यिक शुरुआत की थी। उन्होंने अगले वर्ष जीत हासिल करके एक उपन्यासकार के रूप में अपना करियर शुरू किया। 1995 में अपना पहला लघु कहानी संग्रह 'येओसु' (मुन्जी पब्लिशिंग कंपनी) शीर्षक से प्रकाशित किया। आर्ट्स काउंसिल कोरिया के समर्थन से 1998 में तीन महीने के लिए आयोग विद्यार्थ्यालय के अंतरराष्ट्रीय लेखन कार्यक्रम में भाग लिया था।

दुर्गापूजा पंडालों में श्रद्धालुओं की उमड़ी भीड़



निरसा दुर्गा मंदिर

राजकुमार/मनोज | निरसा

शारदीय नवरात्र की गुरुवार को निरसा क्षेत्र के सभी दुर्गापूजा पंडालों में ढोल-नगाड़े के साथ पूजा व पुष्पांजलि के लिए भीड़ लगी रही। राजा कोलियरी में भव्य पंडाल बनाया गया है। मेला भी लगाया गया है, जहाँ सभी जमकर खरीदारी कर रहे हैं। वहीं निरसा बाजार दुर्गा व काली मंदिर, खुदिया सेंट्रल पुल साईडिंग, चापापुर कोलियरी, लखीमाता कोलियरी में भव्य पंडाल बनाया गया है। साथ ही पोद्दारडीह में भी भव्य पंडाल बनाया गया है। मैथन क्षेत्र के एरिया 6, एरिया 4 व एरिया 3 में भव्य पंडाल बनाया गया है जो श्रद्धालुओं को आकर्षित कर रहा है। एरियारकुंड में सप्ताहव्यापी मेला का आयोजन किया गया है। पंडालों में भक्ति संगीत एवं भजन बजने से पूरा वातावरण भक्तिमय हो गया। बच्चों में खासा उत्साह देखने को मिल रहा है।



खरखरी



मैथन एरिया - 6

गोविंदपुर पंडाल में कर्ण-अर्जुन के बीच युद्ध का दृश्य

महाभारत युद्ध की पर बना गोविंदपुर ऊपर बाजार पंडाल गोविंदपुर, (फोटो)। श्री श्री सार्वजनिक दुर्गा पूजा समिति ऊपर बाजार इस वर्ष 115 वें वर्ष में प्रवेश कर चुकी है। समिति जिले के सर्वोत्तम पंडाल का खिताब भी हासिल कर चुकी है। हर बार यह जिलास्तरीय पंडालों की होड़ में बनी रहती है। इस बार भी अपनी भव्यता के कारण यह पंडाल चर्चे में है। इस बार की थीम महाभारत के कर्ण एवं अर्जुन युद्ध पर आधारित है। पंडाल के प्रवेशद्वार पर ही रथ पर सवार दोनों योद्धा युद्ध के लिए आमने-सामने तैयार मिल जाएंगे। भगवान श्री कृष्ण का अर्जुन के सारथी के रूप में दर्शन किया जा सकता है। सीप और चटाई से बना

यह पंडाल इतना आकर्षक और भव्य है। मुख्य पुजारी आशीष मुखर्जी की देखरेख में ऊपर बाजार की पूजा विशुद्ध वैष्णवी है। यहां लगने वाले मेला का अलग ही आकर्षक है। मेला में बच्चों के लिए खेल-तमाशों से लेकर गृहिणियों के लिए घरेलू सामान भी मिल जाते हैं। नवमी को यहाँ 108 कन्याओं का पूजन किया जाता है। नवमी एवं दशमी को प्रसाद के रूप में खिचड़ी का वितरण किया जाता है। आकर्षक विद्युत सज्जा अलग ही रंग बिखेर रहा है। वॉलेंटियर्स की सक्रियता से यहां छेड़छाड़ की शिकायतें कभी नहीं मिली हैं। पूजा समिति एवं वॉलेंटियर्स का का उत्साह ही इसे अखिल बनाता है। आदिमानव की विकास यात्रा :



गोविंदपुर पंडाल के बाहर आदिमानव की विकास यात्रा को मूर्तिकारों ने जिस तरह दर्शाया है, उसे श्रद्धालु खूब पसंद कर रहे हैं। आदिमानव किस तरह जंगली जानवरों का

शिकार करते थे और फिर जश्न मानते थे, किस तरह लकड़ियों को रगड़कर आग उत्पन्न करते थे, किस तरह कुटीर उद्योग चलाते थे, किस तरह हल चलाते थे, किस तरह वृक्षों

से फल तोड़ते थे आदि दृश्य लोगों को रोमांचित करते हैं। अपने पूर्वजों के संघर्ष को देखकर लोग कल्पनालोक में खो जाते हैं। मिट्टी से बनी ये सारी मूर्तियां विद्युत चालित हैं।

शक्ति मंदिर में 1 लाख श्रद्धालुओं ने माथा टेका

मां के जयकारे से शहर गुंजायमान, अहले सुबह से भक्तों की कतार

धनबाद । शारदीय नवरात्र के महाअष्टमी को माता के दर्शन और पुष्पांजलि को लेकर जोड़ाफाटक स्थित शक्ति मंदिर में गुरुवार को एक लाख श्रद्धालुओं ने माथा टेका। श्रद्धालुओं की भीड़ को देखते हुए प्रबंधन कमिटी, मंदिर कमिटी व सेवादार कमिटियों द्वारा सुरक्षा के पुख्ता इंतजाम किए गए थे। रात्रि 2 बजे से ही जोड़ाफाटक रोड जय माता दी के जयकारे से गुंजायमान हो गया। मंदिर के समीप भक्तों की लंबी कतार लगी। सुबह पांच बजे मंदिर का पट खुलते ही श्रद्धालुओं ने धैर्य के साथ मंदिर में प्रवेश कर माता का दर्शन किए। माता के दरबार में हाजिरी देकर सुखमय जीवन की कामना की। श्री श्री भगवती जागरण कमिटी द्वारा सभी श्रद्धालुओं को खीर का भोग वितरण किया जा रहा था। महाअष्टमी के मौके पर श्री श्री भगवती जागरण कमिटी धनबाद के द्वारा पूरे विधि विधान से कन्या पूजन भी किया गया। जिसमें यजमान रूप किशोर टंडन, उनकी



धर्मपत्नी, उपाध्यक्ष राजीव सचोदेव, कोषाध्यक्ष बिपिन अरोड़ा, संयुक्त सचिव सुरेंद्र अरोड़ा, राहुल भंडारी,

दिनेश पूरी, रवि गंडोत्रा, ब्रजेश मिश्रा, गौरव अरोड़ा, करनवल बाली आदि उपस्थित थे। कमिटी के संयुक्त सचिव

सुरेंद्र अरोड़ा ने बताया कि मंदिर के स्थापना के समय से ही अष्टमी के दिन कन्या पूजन की जाती है। क्योंकि



नवरात्रि में कन्या पूजन का विशेष महत्व होता है। जिसमें नौ कन्याओं को नौ देवियों के रूप में एक बालक को भैरव के रूप में पूजा जाता है। इससे माता रानी प्रसन्न होती है और सुख-समृद्धि, धन-संपदा का आशीर्वाद देती है। कन्या पूजन करने से परिवार के सभी सदस्यों के बीच प्रेम भाव बना रहता है और सभी सदस्यों की तरक्की होती है। उन्होंने कहा जिस प्रकार मां की पूजा भैरव के बिना पूर्ण नहीं होती, उसी तरह कन्या-पूजन के समय एक

बालक को भी भोजन कराना बहुत जरूरी होता है। इस दौरान सुरेंद्र अरोड़ा ने श्रद्धालुओं से मंदिर प्रमोशन में जेवरात और अधिक पैसे ना लेकर आने की अपील की। नवरात्रि में शक्ति मंदिर में आरती का समय इस प्रकार है। मंगल आरती प्रातः 05:15 बजे प्रातः कालीन आरती - 07 बजे विश्राम आरती - 11 बजे संध्या आरती - 06 बजे शयन आरती रात्रि - 08 बजे



मैथन एरिया - 4



लखी माता कोलियरी में बना पंडाल



राजा कोलियरी

पूजा पंडालों में पहुंची रागिनी सिंह

नवरात्रि के शुभ अवसर पर भाजपा प्रदेश कार्यसमिति सदस्य रागिनी सिंह ने झरिया विधानसभा क्षेत्र अंतर्गत ऐना भगतडीह, बर्फ कॉल चंडी मंदिर, काली मंदिर गोल्डन पहाड़ी, साउथ तीसरा गोल्डन पहाड़ी, गोलकडीह मोड, जयरामपुर कोलियरी दुर्गा मंदिर, बागडीगी कोलियरी लोदना मोड स्थित दुर्गा मंडप में मां दुर्गा के दर्शन एवं पूजा अर्चना कर परिवार समेत समस्त कोयलांचलवासियों के लिए आशीर्वाद मांगा।



विधायक ने किया ए ब्लॉक पूजा पंडाल का उद्घाटन

भूली। भूली ए ब्लॉक दुर्गा पूजा पंडाल का धनबाद विधायक राज सिन्हा ने विधिवत उद्घाटन फीता काटकर किया। ए ब्लॉक पूजा कमिटी के पूर्व पदाधिकारी को श्रद्धांजलि सभा दिया गया। पूजा के दौरान विधायक राज सिंह पूरे विधानसभा क्षेत्र में सुख, शांति एवं समृद्धि की कामना की। इससे पूर्व पूजा कमिटी द्वारा विधायक सुखराम उरांव समेत अन्य अतिथियों को गुलदस्ता भेंट कर स्वागत किया गया। मौके पर अध्यक्ष अजीत सिन्हा, उपाध्यक्ष आकाश वाल्मीकि, रिक्की श्रीवास्तव, सचिव मोनू पांडेय, उपसचिव पंकज सिंह, रोशन कुमार, सुजीत सिन्हा, धर्मवीर

सिंह, कोषाध्यक्ष रविशंकर तिवारी, उप कोषाध्यक्ष मुकेश कुमार एवं रोहन श्रीवास्तव, अंकेक्षक सत्येंद्र श्रीवास्तव उर्फ नानक भैया, मंडप एवं पूजा प्रभारी अमर मित्रा एवं बिल्लू बनर्जी, मीडिया प्रभारी सौरभ पांडेय, दिनेश झा, अंबर कलश तिवारी, विजय सिन्हा, विश्वजीत सिन्हा, संयोजक कैलाश गुप्ता, मुख्य संरक्षक संकट मोचन पांडेय, सतीश सिंह (श्याम नगर) एवं दिलीप झा, वरिष्ठ संरक्षक गजेन्द्र प्रताप सिंह एस्पून सिंह, वशिष्ठ पांडेय, मुन्ना पांडेय, ललन पांडेय अंजनी ओझा, शत्रुघन ओझा, राजबली तिवारी, अजय श्रीवास्तव, रमेश सिंह, सतीश



सिंह, सीता साव (श्याम नगर), मेला कमिटी धनजी यादव उर्फ सेठ आदि मौजूद थे।



बरोरा में बने पूजा पंडाल

शुभम संदेश

एक राज्य - एक अखबार



राज्यभर की खबरों के लिए स्कैन करें



www.lagatar.in

धनबाद, शुक्रवार 11 अक्टूबर 2024 • आश्विन शुक्ल पक्ष 09, संवत् 2081 • पृष्ठ : 12, मूल्य : ₹ 10 • वर्ष : 2, अंक : 183

आमंत्रण मूल्य : ₹ 3 लाख

अंतिम विदा भारत के रतन



यातायात व्यवस्था में हांफ़ी पुलिस, शहर में जाम ही जाम

अब रणनीति बदल रही पुलिस, जाम से निजात को कवायद

संवाददाता | धनबाद

दुर्गा पूजा के दौरान धनबाद पुलिस के लिए सबसे बड़ी चुनौती यातायात व्यवस्था को सुचारू रखना है. इस चुनौती को पार पाने में धनबाद पुलिस भीड़भाड़ के पहले ही दिन हांफ़ गई. पूरे शहर में जाम का नजारा रहा. खासकर एलसी रोड से लेकर सरायदेला तक वाहनों की रफ्तार काफी धीमी रही. बावजूद इसके खुद सिटी एसपी और यातायात डीएसपी ने यातायात पर मोर्चा संभाल रखा था. सप्टमी को जाम और उसके कारणों की बारीकी से पड़ताल करने के बाद यातायात में कई आवश्यक सुधार किए गए हैं. साथ ही जवानों को भी कई दिशा-निर्देश दिए गए हैं.



डीएसपी ने दिए जवानों को विशेष निर्देश

दुर्गा पूजा के दौरान जिले में यातायात व्यवस्था को सुगम बनाने के लिए धनबाद पुलिस ने विशेष तैयारी की है. जिले में ट्रैफिक कंट्रोल करने के लिए जिला पुलिस बल, जैप व ट्रैफिक

के करीब ढाई सौ से ज्यादा जवानों व पदाधिकारियों की तैनाती विभिन्न जाम गेट एवं प्रमुख स्थलों पर की गई है. पूजा के दौरान धनबाद में यातायात व्यवस्था को बेहतर व सुगम बनाने के

पुलिस सक्रिय, फिर भी कट रही है जेब

धनबाद : धनबाद में दुर्गा पूजा के दौरान भीड़भाड़ का फायदा उठाने के लिए चोरों की जमात भी सक्रिय हो गई है. इनमें महिला चोरों का भी गिरोह शामिल है. जो भीड़भाड़ का फायदा उठाकर महिलाओं के पर्स, जेवर और मोबाइल आदि की चोरी कर रहा है. शक्ति मंदिर में ही चार महिलाओं के साथ चारदात हो गई. दो महिलाओं के पर्स गायब हो गए, जबकि दो महिलाओं के मोबाइल गायब होने की बात कही जा रही है.

■ मोबाइल, जेवरात, पर्स उड़ाने में महिला गिरोह भी सक्रिय

ऐसे में पुलिस व पूजा समिति की तरफ से अपील की जा रही है कि भीड़-भाड़ में सदिग्ध गतिविधि वाली महिलाओं पर नजर पड़ते ही पुलिस को खबर दी जाए. मेले में कीमती जेवरात पहन कर न घूमें. इसके अलावा मोबाइल व अन्य कीमती सामानों की स्वयं हिफाजत करें और सावधानी पूर्वक मेले में घूमें.

अनुपालन के तहत यातायात नियमों का सख्ती से पालन करते हुए निर्धारित रुट एवं सभी जाम गेट पर यातायात को निर्बाध सुचारू रखने का निर्देश दिया गया.

ब्रीफ खबरें

पटुगोड़ा पंचायत में स्वच्छता अभियान

महुदा : दशहरा के पावन अवसर पर पटुगोड़ा पंचायत अंतर्गत महुदा बजार में मुखिया महेश कुमार पटवारी द्वारा अपने निजी मद से मजदूरी देकर स्वच्छता अभियान चलाया गया. इस अवसर पर मुख्य सड़क के किनारे गन्दगी के अंवार को साफ सफाई की गई. सड़क को स्वच्छ एवं सुन्दर बनाया ताकि दुर्गा मंदिर में पूजा के लिए जाने वाले भक्तों को किसी भी तरह परेशानी का सामना नहीं करना पड़े. मुखिया के इस नेक कार्य का लोग प्रशंसा कर रहे हैं. मौके पर रिता पटवारी, नमन कुमार पटवारी, दिनेश कुमार पटवारी, संजय कुमार दास, तुलसी दास, भोला दास आदि सहयोग कर रहे थे.

अवैध शराब के साथ दो गिरफ्तार

तोपचांची पुलिस ने गोमो-तोपचांची मार्ग से अवैध शराब की बड़ी खेप पकड़ी है. पुलिस ने 36 बॉटल शराब और 48 बॉटल अंग्रेजी शराब जप्त की और दो अभियुक्तों को गिरफ्तार किया है. मामला तोपचांची थाना कांड संख्या 127/24 में दर्ज किया गया है और दोनों अभियुक्तों को न्यायिक हिरासत में जेल भेज दिया है. भेज गए दोनों अभियुक्तों में मनोज कुमार दास और भोला दास हैं. पुलिस ने बताया कि वह अवैध शराब की खेप क्षेत्र में अवैध रूप से बेचने के लिए लाई गई थी.

वैज्ञानिक मुकेश दसौधी को ग्रामीणों ने किया सम्मानित

गोविंदपुर | क्रिस्टोफर दुर्गा मंदिर परिसर में गुरुवार को एक समारोह आयोजित कर देवी अहिंसा विश्वविद्यालय इंदौर से पीएचडी की डिग्री प्राप्त करने वाले वैज्ञानिक मुकेश दसौधी को सम्मानित किया गया. ग्राहवेट शिक्षक अश्विनी दसौधी के पुत्र मुकेश अभी इंग्लैंड में वैज्ञानिक हैं. ग्रामीणों ने कहा कि मुकेश ने गांव का नाम रोशन किया है और पूरे क्षेत्र का पहला वैज्ञानिक एवं पीएचडी डिग्रीधारी है. मौके पर पूर्व प्रधानाध्यापक नवल किशोर सिंह चौधरी, मधन चंद्र दसौधी, सुभाष चंद्र दसौधी, समरेश चौधरी, विमल दसौधी, खगेन चौधरी आदि मौजूद थे.

झारखंड की 70 सीटों पर उम्मीदवार उतारेगी जेएलकेएम : जयराम महतो

सिंदरी प्रत्याशी की घोषणा के साथ ही विरोध शुरू, संगठन सचिव ने कहा लड़ेंगे चुनाव

संवाददाता | धनबाद

झारखंड लोकतांत्रिक क्रांतिकारी मोर्चा के सुप्रीमो जयराम महतो ने गुरुवार को धनबाद परिसर में प्रेस वार्ता आयोजित कर झारखंड के 14 विधानसभा सीटों पर प्रत्याशी के नामों की घोषणा कर दी. जयराम ने मांडर विधानसभा से गुना भगत को मैदान में उतारा है. टुंडी से मोतीलाल महतो, राज धनवार से राजदेश रतन, कोडरमा से मनोज कुमार यादव, बरही से कृष्णा यादव, बरकट्टा से महेंद्र प्रसाद मंडल, हजारीबाग से उदय मेहता, डाल्टेनगंज से अनिकेत मेहता, गोड्डा से परिमल ठाकुर, गाँडेय से अकील अख्तर उर्फ रिजवान, धनबाद से सपन कुमार मोदक, खरसावां से पांडु राम हिब्रू, सिन्दरी से उषा देवी एवं बोकारो से सरोज कुमार को मैदान में उतारा है. जयराम ने कहा कि झारखंड के 70 सीटों पर अपना उम्मीदवार उतारेंगे. सभी सीटों पर प्रत्याशी के नामों की घोषणा दुर्गापूजा की दशमी तक कर दिया जाएगा. मौके पर जयराम ने कहा कि आगामी विधानसभा चुनाव में सभी



बाघमारा में जुलम की इंतहा

प्रेस वार्ता के दौरान जयराम महतो ने कहा कि बाघमारा में जुलम की इंतहा हो रही है. बिना किसी का नाम लिए, उन्होंने कहा कि बाघमारा इस बार उनकी पार्टी के लिए काफी अहम सीट रहेगी. जैसा कि जयराम ने पहले ही

जाति धर्म को साथ लेकर चलने की कोशिश कर रहे हैं. उन्होंने कहा कि आज घोषित 14 प्रत्याशियों में आठ वर्गों के लोग मौजूद हैं. सिन्दरी से प्रत्याशी घोषित होते ही पार्टी के भीतर ही विरोध का स्वर प्रखर हो गया. सिन्दरी विधानसभा से उषा देवी के

नाम की घोषणा हुई. इस घोषणा के साथ ही धनबाद परिसर के ही मुख्य दरवाजे पर जेएलकेएम के संगठन सचिव शंकर महतो ने विरोध कर दिया. शंकर ने कहा कि लोकसभा चुनाव में पार्टी विरोधी कार्य करने वाली उषा

लोकसभा चुनाव की गलती को नहीं दुहराएंगे

जेएलकेएम सुप्रीमो जयराम महतो ने कहा कि लोकसभा चुनाव उनका पहला चुनाव था. लोकसभा में हुई गलती को विधानसभा चुनाव में नहीं दुहराएंगे. उन्होंने कहा कि लोकसभा चुनाव में वह रिफर्ष कार्यक्रम ही करते रह गए. अनुभव की कमी होने के कारण बूथ स्तर पर ध्यान नहीं दिया जा सका. कार्यक्रमों में ही इतना

व्यस्त रह गए कि चुनावी रणनीति पर विचार विमर्श भी नहीं किया जा सका. आगामी विधानसभा चुनाव में पार्टी किसी तरह की गलती नहीं करना चाहती है. पार्टी के प्रत्याशियों को प्रचार के लिए ज्यादा से ज्यादा समय मिल सके. इसीलिए उम्मीदवार के नाम की घोषणा सबसे पहले की जा रही है.

दुल्लू महतो के खिलाफ बाघमारा में ही जमकर आग उगला था. बाघमारा में पार्टी ने लोकसभा चुनाव में बेहतर प्रदर्शन किया था. इस कारण माना जा रहा है कि बाघमारा सीट से जयराम ताल ठोक सकते हैं.

उत्पाद लड़ेंगे. उन्होंने कहा कि भाषा आंदोलन के समय से ही वह जयराम के साथ हैं. ऐसे में उनकी अनदेखी करना सरासर गलत है. उन्होंने दावा किया कि उनके साथ पांच सौ समर्थक पार्टी से इस्तीफा देकर चुनाव में उनका साथ देंगे.

अधेड़ का शव बरामद हत्या की आशंका

संवाददाता | साहिबगंज

बोरियो थाना क्षेत्र के खैरवा पंचायत के बिंदरी बंदर कोला के मंगला पहाड़िया उम्र 40 नामक व्यक्ति की लाश पुलिस ने गुरुवार की सुबह डुमरिया लेगो टोला सड़क वमां मौके पर पहुंच कर मामले की छानबीन की. पुलिस के अनुसार मृतक मंगला पहाड़िया के सर पर चोट का निशान है. अंधेरा है कि डंडा व पत्थर से मार कर उसकी हत्या की गई होगी. मृतक की पत्नी गांगी पहाड़िन ने बताया कि उसके पति बांस का कारोबार करता था. बांस काट कर साइकिल पर लाद कर बोरियो हाट लाकर बेचता था. गांव में बांस काटने को लेकर ग्रामीणों से झगडा भी हुआ था.

पुलिस ने कोयला मुहाने को कराया बंद

निरसा/ चिरकुंडा : चिरकुंडा थाना क्षेत्र के डुमरीजोड़ जंगल में चिरकुंडा थाना प्रभारी सह पुलिस निरीक्षक रामजी राय ने बीसीसीएल एरिया बारह के सहयोग से गुरुवार को लगभग आधा दर्जन अवैध कोयला मुहाने की डोजिंग जेसीबी मशीन से कारवाई . उक्त सभी अवैध मुहाने से कोयला चोरों द्वारा अवैध कोयला निकाला जाता था. चिरकुंडा थाना प्रभारी रामजी राय ने बताया कि एसएसपी के निर्देश पर क्षेत्र में अवैध उत्खनन स्थल को पूर्णतः बंद करवा जा रहा है. क्षेत्र में किसी प्रकार की अवैध कार्य या व्यापार को फलने फूलने नहीं दिया जायेगा यदि कोई प्रयास करता है तो उस पर कानूनी कारवाई कर उसे जेल भेजा जायेगा. मौके पर चिरकुंडा थाना के जवान के अलावा बीसीसीएल एरिया 12 के अधिकारी व सुरक्षा कर्मी उपस्थित थे.

भाकपा माले आदिवासी मोर्चा ने जयराम का पुतला फूँका

खास बातें

- जयराम निम्न मानसिकता का व्यक्ति : देवा मराण्डी
- सरना धर्म के अपमान पर भड़का आदिवासी समाज

संवाददाता | मैथन

निरसा क्षेत्र के मुगमा मोड़ में गुरुवार को भाकपा माले आदिवासी मोर्चा ने सरना धर्म का अपमान किये जाने के विरोध में आदिवासी समाज के लोगों ने जेबीकेएसएस प्रमुख जयराम महतो का पुतला फूँका. इस दौरान आक्रोशित आदिवासी समाज के लोगों

ने जयराम महतो मुर्दाबाद, जयराम महतो होश में आओ, हमसे जो टकरायेगा चूर चूर हो जाएगा, आदिवासीयों का अपमान करना बंद करो, आदिवासी एकता जिंदाबाद आदि नारे लगाकर अपनी भड़ास निकाली.

मौके पर आदिवासी मोर्चा के महासचिव देवा मराण्डी ने कहा कि जयराम महतो अपने आप को ज्ञानी समझते हैं और संविधान की किताव लेकर घूमते-फिरते हैं, लेकिन उन्हें संविधान की कुछ ज्ञान नहीं है. वे संकीर्ण एवं निम्न मानसिकता वाले हैं। देवधर में जो उन्होंने किया, उससे यह साबित होता है कि वे ज्ञानी नहीं निम्न मानसिकता के हैं. जयराम

कतरासन राजा पूर्णन्दु नारायण सिंह व रामधन पाल के संयुक्त प्रयास से हुआ था पुनर्निर्माण सिपाही विद्रोह से पूर्व हुई थी तोपचांची दुर्गा मंदिर की स्थापना



अश्वय चौबे | तोपचांची धनबाद जिले से करीब 30 किलोमीटर दूर स्थित तोपचांची दुर्गा मंदिर का इतिहास काफी पुराना है. मंदिर की स्थापना 1857 के सिपाही विद्रोह से पहले हुई थी. उस वक्त मंदिर में दुर्गा मां की प्रतिमा स्थापित कर रामधन पाल ने की थी. बाद में कतरास के राजा पूर्णन्दु नारायण सिंह व रामधन पाल के संयुक्त प्रयास से दुर्गा मंदिर व काली मंदिर का निर्माण करवाया गया. राजा प्रथा समाप्त होने के बाद तोपचांची दुर्गा मंदिर को रामधन पाल के वंशजों ने मंदिर को सोलह आना (सार्वजनिक) को सौंप दिया. तोपचांची दुर्गा मंदिर को सार्वजनिक दुर्गा मंदिर के नाम से जाना जाता है. मंदिर में प्रत्येक साल मां की प्रतिमा स्थापित कर दुर्गा पूजा बड़ी धूमधाम से मनाई जाती है.

1995 में बनकर तैयार हुआ भव्य मंदिर

ग्रामीणों ने मंदिर का जीर्णोद्धार सन 1990 में शुरू किया था जो 1995 में भव्य मंदिर बन कर तैयार हो गया. सार्वजनिक दुर्गा मंदिर में अष्टमी और नवमी को

धनबाद, बोकारो, गिरीडीह तथा अन्य जिलों से श्रद्धालु भुत्तुआ व बकरा बलि देने आते हैं. मंदिर में बांग्ला रीति-रिवाज से पूजा अर्चना की जाती है.

अब 101 फीट का मंदिर

2023 में मंदिर को पुनः जीर्णोद्धार करने का फैसला लिया गया जो 2024 में मंदिर 101 फीट का भव्य मंदिर बन कर तैयार हो गया. नेशनल हाईवे में स्थित यह दुर्गा मंदिर

सबसे ऊंची मंदिर में से एक है. इस वर्ष भी मंदिर में भव्य दुर्गा पूजा की तैयारी चल रही है. मां की प्रतिमा स्थापित कर दुर्गा पूजा भव्य तरीके से मई जाएगी.



किसान चौक पर सड़क दुर्घटना में युवक घायल

धनबाद | बरवाअड्डा किसान चौक के पास गुरुवार की देर शाम सड़क दुर्घटना में विजय रजवार नामक युवक गंभीर रूप से घायल हो गया. विजय (27 वर्ष) जेलगोड़ा निवासी बताया जा रहा है. मौके पर पहुंचे ह्यूमैनिटी हेल्पिंग हैंड्स के स्थापक गौतम मंडल आनन फानन में उसे अपनी गाड़ी में सवार कर एसएनएमएससीएच ले गए. गौतम के साथ चिरंजित मंडल, रणजीत मंडल, पप्पू मंडल भी मौजूद थे. अस्पताल में विजय का इलाज चल रहा है. गौतम ने बताया कि दुर्गापूजा के कारण स्टील गेट में काफी जाम लगी हुई थी. बड़ी मुश्किल से घायल को अस्पताल लेकर भर्ती कराया गया है.

रिटायर्ड पशु चिकित्सक के खाते से साइबर ठग ने उड़ाए तीस लाख

■ सेवानिवृत्त पशु शल्य चिकित्सक डॉ उमाकांत सिंह को बनाया निशाना

संवाददाता | गोड्डा।

साइबर ठगी करने वाले गिरोह ने एक बड़ी घटना को अंजाम देते हुए तीस लाख रुपए की ठगी कर लिया. मामला गोड्डा जिला में सेवानिवृत्त पशु शल्य चिकित्सक डॉ उमाकांत सिंह से जुड़ा हुआ है. उमाकांत सिंह के सरकारी पास से रिटायर्ड होने के बाद अपने पेंशन सहित अन्य लाभ को प्राप्त करने के लिए विभाजक से संपर्क में थे और रांची कार्यालय से फोन करके जानकारी प्राप्त किया करते थे. इसी क्रम में साइबर ठगी करने वालों

को इसकी भनक मिल गई और उन्होंने डॉक्टर का मोबाइल बैंक कर चिकित्सक को फोन करते हुए बताया कि आपका पेंशन के साथ सारी सारा पैसा भेज दिया गया है. इसका डिटेल्स जानने के लिए योने एप पर पासवर्ड डालकर चेक कर लें. पशु चिकित्सक पूरी बात समझ नहीं पाए और वैसा ही करते चले गए. कुछ ही मिनटों में सेवानिवृत्त के उपरंत प्राप्त सारी राशि करीब तीस लाख रुपया ठग के हाथों में चला गया था. जबतक इसकी सूचना बैंक को देते सारा खेल समाप्त हो चुका था. भाग दौड़ कर नगर थाना में शिकायत किया. मामला को लेकर प्राथमिकी दर्ज कर ली गई है. इस घटना के बाद लोग सावधान रहें.

त्रिफ खबरें

विधायक राज ने किया वार योजनाओं का उद्घाटन

केंदुआ। भाजपा विधायक राज सिन्हा ने गुरुवार को 17.39 लाख रुपये की लागत से निर्मित चार योजनाओं का उद्घाटन किया। विधायक मद से गोपीनाथडीह में 3.69 लाख से सामुदायिक भवन का जीर्णोद्धार, लालपुर में दुर्गा मंदिर के निकट 4.30 लाख से शोड का निर्माण, साउथ बलिहारी में 5.40 लाख से शोड व चार लाख रुपये की लागत से न्यू प्राइमरी स्कूल से मैदान तक चार सौ फीट लंबे सड़क का निर्माण कराया गया। विधायक ने नवमी के दिन मुनिडीह, बालुडीह, गोपीनाथडीह, लालपुर में मां दुर्गा की पूजा अर्चना की। लालपुर में महिलाओं ने स्थानीय समस्याओं से विधायक को अवगत कराते हुए निदान की मांग की। इस अवसर पर उन्होंने सभी को दुर्गा पूजा की शुभकामना दी। कहा कि जनता ने विधायक बनाकर सेवा का मौका दिया है।

एमपीएल में शोक की लहर

संवाददाता। मैथन

मानवीयता एवं दयालुता के प्रतिमूर्ति रतन टाटा के निधन पर में गुरुवार को एमपीएल में आयोजित शोक सभा में अधिकारियों एवं कर्मियों ने उन्हें भावपूर्ण श्रद्धांजलि दी तथा उनके जीवन मूल्य पर प्रकाश डालते हुए उनके निधन को राष्ट्र के लिए अपूरणीय क्षति बताया। वक्ताओं ने कहा रतन टाटा की लोकप्रियता बेमिसाल है। वह चिरकाल तक लोगों के दिलों में रहेंगे। राष्ट्र के निर्माण में उनके योगदान को भुलाया नहीं जा सकता। उनका मानना था मानवता से बड़ी कोई दौलत नहीं है। एमपीएल के सीईओ एवं चीफ इस्टर्न रीजन जेनरेशन विजयंत रंजन ने संवेदना व्यक्त करते हुए कहा कि भारत ने रतन नवल टाटा के रूप में एक रत्न को खो दिया है। सत्यनिष्ठ, कर्तव्यनिष्ठ, व्यापार में नवाचार के अग्रदूत और



महान परोपकारी रतन नवल टाटा का दुनिया को अलविदा कर देना देश के लिए बड़ी क्षति है। वे एक असाधारण व्यक्ति थे, जिनके अतुलनीय योगदान से टाटा समूह ने शिखर छुआ और राष्ट्र समृद्ध हुआ हुआ। भारतीय उद्योग जगत के इस दिग्गज को भारतीय

टाटा स्टील के झरिया डिवीजन ने रतन टाटा को दी श्रद्धांजलि

धनबाद। टाटा स्टील के झरिया डिवीजन ने गुरुवार को दिवंगत पद्म विभूषण रतन एन टाटा को श्रद्धांजलि दी। आज जनरल मैनेजर ऑफिस लॉन में एक श्रद्धांजलि सभा आयोजित की गई। इस अवसर पर संजय रजोरिया (जेनरल मैनेजर, झरिया डिवीजन), सुनीता रजोरिया, नरेंद्र कुमार गुप्ता (चीफ, जामाडोबा), विकास कुमार (चीफ, सिजुआ ग्रुप), संतोष महतो (क्षेत्रीय सचिव, राष्ट्रीय कोलियरी मजदूर यूनियन), युनियन के अधिकारीगण, कंपनी के कर्मचारी, वेंडर पार्टनर्स,

उद्योगपति, असाधारण ऊधमी ही नहीं थे, बल्कि एक दूरदर्शी नेता, परोपकारी और मानवता के प्रतीक थे। सामाजिक जिम्मेदारी के प्रति उनकी अटूट प्रतिबद्धता, उनका विनम्र व्यवहार वास्तव में चिरकाल तक लोगों के जेहन में रहेगा। रंजन ने कहा

उनके परिवारजन और समुदाय के सदस्य शामिल हुए। लगभग 400 लोगों ने जेनरल मैनेजर और सिजुआ ग्रुप ऑफिस में एकत्र होकर उन्हें भावभीनी श्रद्धांजलि अर्पित की। इस अवसर पर संजय रजोरिया ने रतन टाटा की अद्वितीय दूरदृष्टि और भारतीय उद्योग में उनके अविस्मरणीय योगदान पर प्रकाश डालते हुए कहा कि रतन टाटा की दूरदर्शिता ने न केवल टाटा समूह को नई ऊंचाइयों पर पहुंचाया, बल्कि पूरे भारतीय व्यापार जगत को एक नई दिशा दी। उनके निधन से उत्पन्न हुई

कि उनका मूल्य, एकता, करुणा और उत्कृष्टता हम सब को सदैव मार्गदर्शन करता रहेगा। उनके द्वारा छोड़ी गयी विरासत को संरक्षित करने और संजोने का दायित्व हम सभी को निभाना है। श्रद्धांजलि अर्पित करने वालों में एमपीएल के वरिय अधिकारी सुधाकर



अपूरणीय क्षति को शब्दों में व्यक्त करना मुश्किल है। उनके महत्वपूर्ण योगदानों को याद करते हुए राष्ट्र, समाज और मानवता के प्रति उनके अद्वितीय योगदान को सम्मानित करने के लिए दो मिनट का मौन रखा गया।

टंडन, डीके गंगवाल, संजय कुमार, काजल कुमार सिंह, मेदुरी रतैया, संजीव सिन्हा, दूरेश शर्मा, रुपेश सिंह, अमित पाल, शोख मिश्रा, सुनील कुमार सिंह, अजय कुमार, शुभु कुमार, हेमलता सहित अनेक अधिकारियों एवं कर्मी शामिल हैं।

रतन टाटा के निधन से देश और समाज को अपूरणीय क्षति हुई है रतन टाटा ने अपना पूरा जीवन देश के लिए समर्पित किया और अपनी कंपनी को वैश्विक स्तर पर पहुंचाया उन्होंने अपनी आय का 60% से अधिक दान में दिया, जिससे लाखों गरीब लोगों को मदद मिली। उनकी व्यवसायिक क्षमताओं ने टाटा समूह को नई ऊंचाइयों पर पहुंचाया और इसे एक वैश्विक ब्रांड बनाया साथीसाथ उन्होंने व्यवसाय में नैतिकता और पारदर्शिता का पालन किया, जिससे वे एक आदर्श व्यवसायी बन गए परंतु इसके साथ उन्होंने देश के प्रति भी अपनी प्रतिबद्धता दिखाई और इसके विकास में महत्वपूर्ण भूमिका निभाई। उन्होंने गरीबों की मदद के लिए कई परोपकारी कार्य किए और उनकी स्थिति सुधारने में मदद की।

लोकेश अग्रवाल
महासचिव, बैंक डी वेंचर

महुदा : माता को बारी लाने पुरनाबंध पहुंचा राजपरिवार



संवाददाता। महुदा

तेलमोचो रामनगरगढ़ स्थित दुर्गा मंदिर में गुरुवार को सुबह दुर्गा पूजा की सप्तमी को माता को बारी लाने के लिए राजपरिवार दर्जनों ग्रामीणों के साथ पुरनाबंध पहुंचे। तालाब के तट पर पुजारियों द्वारा माता दुर्गा का आह्वान के साथ पूजा अर्चना की गई। यजमान के रूप में राज परिवार के उत्तराधिकारी पूर्व ज्यप सदस्य मुरारी मोहन सिंह, उनकी पत्नी तेलमाचो पैक्स के पूर्व अध्यक्ष जगदम्बा सिंह, पैक्स प्रबन्धक मानस मोहन सिंह उनकी पत्नी पूर्व पंसस अनुरागिनी सिंह, कुनाल सिंह एवं माधव सिंह ने विधि विधान से पूजा अर्चना किया। इस संबंध में आचार्य विपिन कुमार पाण्डेय एवं पुरोहित

गोपाल ने बताया कि कोला बाउ को स्थापित करने से पहले उन्हें तालाब में स्नान कराया जाता है। दुर्गा पूजा के रस्मों में कोला बाउ स्नान प्रमुख है। इसके लिए केले के पौधे को अपराजिता समेत अन्य विभिन्न आठ पौधों के साथ पीले धागे से बांधकर स्नान कराया जायेगा। पारंपरिक लाल, सफेद साड़ी पहनाकर पालकी पर बिठाकर मंदिर लाया जाता है। कोला बाउ जिसे नवपत्रिका भी कहते हैं। इस दौरान हर्षोदल्लास के भक्तगण ढोल, नगाड़े बजाकर माता का जय जयकार लगा रहे थे। इस मौके पर राज परिवार के सदस्यगण, तेलमोचो सोलह आना समिति एवं पुजारी तालाब से घट में जल लेकर आते हैं। मंदिर में माता का आह्वान करते हैं।



जोड़ापोखर, फुसबंगला

14 अक्टूबर की सुबह तक कार्यरत रहेगा कंट्रोल रूम

7 जोनल दंडाधिकारी व पुलिस पदाधिकारियों की प्रतिनियुक्ति

संवाददाता। धनबाद

दुर्गा पूजा को शांतिपूर्ण, सौहार्दपूर्ण व हर्षोल्लास के साथ संपन्न कराने के लिए जिला दंडाधिकारी सह उपायुक्त माधवी मिश्रा, वरिय पुलिस अधीक्षक हदीप पी जनार्दन तथा अपर जिला दंडाधिकारी (विधि व्यवस्था) पीयूष सिन्हा ने जिले को कतरास, धनबाद, चिरकुंडा, तोपचांची, झरिया, गोविंदपुर एवं टुंडी जोन में बांटा है। सभी जोन में जोनल दंडाधिकारी एवं पुलिस पदाधिकारी तथा सभी 31 थाना व 22 ओपी में पुलिस पदाधिकारी के साथ दंडाधिकारी मौजूद रहेंगे। साथ ही रावण दहन कार्यक्रम स्थल पर भी दंडाधिकारी एवं पुलिस पदाधिकारियों की प्रतिनियुक्ति की गई है। दुर्गा पूजा के अवसर पर जिला नियंत्रण कक्ष 10 अक्टूबर को सुबह 6 बजे से 14 अक्टूबर के सुबह 6:00 बजे तक कार्यरत रहेगा। एडीएम लॉ एंड ऑर्डर

पीयूष सिन्हा जिला नियंत्रण कक्ष के संपूर्ण प्रभार में रहेंगे। जिला नियंत्रण कक्ष का दूरभाष संख्या 0326 - 2311217, 0326 - 2311807, 112 एवं 100 है। सभी 31 थाना व 23 ओपी में रहेंगे दंडाधिकारी व पुलिस पदाधिकारी :धनबाद, बैंक मोड़, सरायहेला, धनसार, झरिया, जोरापोखर, सुदामडीह, पाथरडीह, तिसरा, सिंदरी, बलियापुर, केंदुआडीह, पुटकी, लोयाबाद, जोगता, कतरास, राजगंज, महुदा, मधुबन, बरोरा, तंतुलमारी, बाघमारा, तोपचांची, हरिहरपुर, बरवाअड्डा, गोविंदपुर, टुंडी, पुर्वी टुंडी, मनियाडीह, निरसा, चिरकुंडा थाना तथा भूली ओपी, घनुआडीह, बोरंगढ़, भौरा, लोदना, अलखडीहा, गौशाला, मुनिडीह, भागाबांध, आंगरपथरा, कपूरिया, रामकनाली, गाँदुडीह, खरखरी, ईस्ट बसुरिया, सोनारडीह, धर्माबांध, कालूबथान, कुमारधुबी,

मैथन, गलफरबाड़ी, खरखरी, भाटडीह एवं पंचेत ओपी के लिए पुलिस पदाधिकारियों के साथ साथ दंडाधिकारियों की प्रतिनियुक्ति की गई है। वहीं धनबाद थाना, बैंक मोड़, सरायहेला, घनसार, केंदुआडीह, लोयाबाद, जोगता, पुटकी, झरिया, जोरापोखर, तिसरा, सिंदरी, निरसा, चिरकुंडा, गोविंदपुर, बरवाअड्डा, टुंडी, बाघमारा, महुदा, तोपचांची, हरिहरपुर एवं कतरास थाना क्षेत्र में विशेष निगरानी रखी जाएगी। रावण दहन कार्यक्रम स्थल पर रहेंगे दंडाधिकारी :रावण दहन कार्यक्रम के दौरान बरवाअड्डा, बलियापुर, सिंदरी, हरिहरपुर, गौशाला, भूली, मालकेरा (कतरास) तथा सुदामडीह थाना क्षेत्र में पुलिस पदाधिकारियों के साथ दंडाधिकारियों की प्रतिनियुक्ति की गई है। दुर्गा पूजा के अवसर पर पुलिस का मोटरसाइकिल दस्ता भी लगातार भ्रमणशील रहेगा।

आसनसोल

बराकर हट तल्ला सार्वजनिक दुर्गा पूजा में बनी मां की प्रतिमा



वार्ड नंबर 64 में तृणमूल पार्षद पूनम देवी ने किया पूजा पंडाल का उद्घाटन

संवाददाता। बराकर

आसनसोल नगर निगम के वार्ड नंबर 64 में जनकपुरा सेवा समिति और गोरखा सेवा समिति द्वारा आयोजित एलसी सार्वजनिक दुर्गा पूजा पंडाल का उद्घाटन तृणमूल पार्षद और समाजसेवी संजय नोनिया ने फीता काटकर और माँ भगवती की विधिवत पूजा करके किया। इस दौरान रंगारंग कार्यक्रम का भी आयोजन किया गया था। उद्घाटन के बाद सभी अतिथियों को पुष्प गुच्छ देकर सम्मानित किया गया। इस अवसर पर स्थानीय तृणमूल पार्षद पूनम देवी, पूर्व पार्षद कृष्णा प्रसाद, तृणमूल नेता और समाजसेवी बिनोद साव, पूजा कमिटी के सचिव गौतम दास, सह-सचिव अजित सिंह, अध्यक्ष रतन भट्टाचार्य, कोषाध्यक्ष रवि यादव, राजा प्रसाद, सौरव यादव, संतोष बहादुर सहित कई अन्य गणमान्य व्यक्ति उपस्थित थे।



तृणमूल पार्षद संजय नोनिया ने पूजा पंडाल के आयोजकों को अभिनंदन जताते हुए कहा कि वह खुद को गौरवान्वित महसूस कर रहे हैं कि

उन्हें मुख्य अतिथि के तौर पर आमंत्रण मिला। उन्होंने कमिटी के तमाम सदस्यों को दुर्गात्सव के शुभ अवसर पर ढेर सारी

शुभकामनाएं दीं और शिल्पांचल वासियों के लिए माँ दुर्गा से शांतिपूर्ण और उत्साहपूर्ण दुर्गात्सव की प्रार्थना की।



▼ व्रीफ़ स्वर्ते

गावां पुलिस ने की अवैध शराब भट्टी ध्वस्त

गावां (गिरिडीह)। दुर्गापूजा को लेकर पुलिस ने गुरुवार को अवैध शराब के खिलाफ छापेमारी अभियान चलाया. अभियान के दौरान पुलिस ने गदर में एक अवैध शराब भट्टी को ध्वस्त किया तथा भट्टी में मौजूद करीब ढाई सौ किलो जावा-महुआ व बीस लीटर देशी शराब को नष्ट कर दिया. इस दौरान पुलिस को देख भट्टी में मौजूद लोग भाग निकले. थाना प्रभारी महेश चंद्र ने बताया कि अवैध शराब के खिलाफ छापेमारी अभियान लगातार जारी रहेगा.

बिरने में ट्रांसफार्मर का उद्घाटन

गावां (गिरिडीह)। गावां प्रखंड के बिरने पंचायत के रविदास टोला में भाजपा नेता सह पूर्व मुखिया राजकुमार यादव के प्रयास से नया ट्रांसफार्मर लगवाया गया. जिसका उद्घाटन राजकुमार यादव एवं इंद्रदेव यादव ने संयुक्त रूप से किया. मौके पर राजकुमार यादव ने भाजपा के गोगो दीदी योजना की जानकारी दी. उन्होंने कहा कि भाजपा ने माता बहनों के लिए गोगो दीदी योजना शुरू करने की घोषणा की है. जिसके तहत राज्य में भाजपा की सरकार बनने पर महिलाओं को प्रतिमाह 11 तारीख को डीबीटी के माध्यम से 2100 रुपये दिया जाएगा. मौके पर संजय पासवान, विजय मोदी, अनिल राम उपस्थित थे.

800 किलो जावा महुआ 100 लीटर शराब जब्त

बोकारो। उपायुक्त विजया जाधव के निर्देश एवं सहायक आयुक्त उत्पाद के मार्ग दर्शन में अगामी विधानसभा चुनाव एवं दुर्गा पूजा को देखते हुए जिला उत्पाद टीम ने बीएस सीटी थाना अंतर्गत जटान टोला में छापेमारी अभियान चलाया. विधिवत तलाशी क्रम में 800 किलो जावा महुआ एवं अवैध चुलाई शराब 100 लीटर बरामद किया. छापेमारी के क्रम में फरार अभियुक्तों पर उत्पाद अधिनियम की सुसंगत धाराओं के आधार पर अभियोग दर्ज किया गया है. छापेमारी टीम में निरीक्षक उत्पाद विजय पाल, अवर निरीक्षक संदर सह तैनुदात्त सन्नी विवेक तिर्की, अवर निरीक्षक बेरमो सह चंद्रपुरा महेश दास सहित गृह रक्षक बल शामिल थे.

नवरात्र के आठवें दिन मंदिरों में उमड़ी भक्तों की भीड़



गावां (गिरिडीह)। शारदीय नवरात्र के अष्टमी पर देवी मंदिरों में भक्तों की भारी भीड़ पहुंची. ऐतिहासिक गावां काली मंडा के कपाट बंद होने के बावजूद मंदिर परिसर में ही पहुंच कर भक्तों ने मां दुर्गा के आठवें स्वरूप की आराधना की. इस दौरान मां दुर्गा के जयकारे से पूरा इलाका गूंजता रहा. इस बीच प्रखंड से लेकर ग्रामीण इलाकों के देवी मंदिरों में पूरे दिन मां दुर्गा के आठवें रूप महागौरी की पूजा अर्चना भक्ति व श्रद्धा के साथ होती रही. नवरात्र के आठवें दिन गुरुवार की सुबह से तामा दुर्गा मंदिरों में श्रद्धालुओं के आने का सिलसिला शुरू हो गया. सुबह साढ़े सात बजे तक तामा दुर्गा मंदिर परिसर में लोगों की भारी भीड़ जमा हो गई. इस दौरान मां भवानी की जयकारे से पूरा मंदिर परिसर से लेकर आसपास का इलाका गूंजता रहा. नवरात्र में लोगों की भीड़ को देखते हुए प्रखंड के तामा बड़े दुर्गा मंदिरों में सुरक्षा का प्रबंध दिखा. गावां काली मंडा का पट आज बंद होने बावजूद भक्तों ने पूजा करते दिखे. काली मंडा आयोजक द्वारा शुक्रवार को अष्टमी व नवमी मनाने के लिए आज रात्रि में मां दुर्गा का पट खोलेंगे. इसके बावजूद मंदिर के प्रांगण से पूरे दिन पूजा अर्चना का दौर चलता रहा. उधर पिहरा दुर्गा मंदिर में भी नवरात्र के आठवें दिन मां दुर्गा की पूजा अर्चना को लोगों का तांता लगा रहा. सुबह से ही मां के दर्शन के लिए लोग पहुंचने लगे थे. दिन चढ़ने के साथ ही श्रद्धालुओं की भीड़ भी बढ़ती चली गई. इस दौरान मां के जयकारा पूरे दिन मंदिर परिसर में गूंजता रहा.

एकता की मिसाल है चास प्रखंड के चंदाहा गांव की दुर्गा पूजा, श्रद्धा के साथ होती है पूजा

400 साल से हो रही है दुर्गा पूजा, हिंदू-मुस्लिम एकता है मिसाल

रजत नाथ | बोकारो

चास प्रखंड के चंदाहा पंचायत चंदाहा गांव स्थित दुर्गा मंदिर में 400 साल से दुर्गा पूजा हो रही है. जो हिंदू-मुस्लिम एकता का मिसाल है. चंदाहा में एक ही घर ब्राह्मण परिवार का है. यहाँ पूजा की शुरुआत तत्कालीन जमींदार लोहाराम राय ने की थी. वे आदगांमूल्य गांव, आसनसोल पश्चिम बंगाल से आकर यहां बसे थे. उस समय यह इलाका जंगल से गिरा हुआ था और चंदाहा पंचकोट काशीपुर स्टेट के अंतर्गत आता था. काशीपुर के राजा ने देवी देवताओं की पूजा के लिए लोहाराम राय को जमींदार बनाकर जमीन दान में दी थी. लोहाराम राय ने उस समय रायबांध के नाम से एक बड़ा तालाब बनवाया, जो आज वर्तमान में किसानों के लिए लाइफ लाइन बना हुआ है. जंगल, झाड़ू साफ कर, मिट्टी की दीवार, बांस बिचाली के सहार झोपड़ी बनाकर मां दुर्गा की पूजा शुरू कराई. उस समय

800 वर्षों से भी अधिक समय से बारकोप में हो रही है मां दुर्गा की पूजा खेतोरी राजघराना ने ही शुरुआत की थी दुर्गा पूजा, 1200 ई में महाराज देवब्रह्म ने बनवाया था मंदिर

खास बातें

- बंगला पद्धति से होती है मां दुर्गा की प्रतिमा का निर्माण
- जितितिया पर्व के बाद ही शुरू हो जाता है मूर्ति निर्माण

जितेन्द्र दुबे | गोड्डा

बारकोप स्टेट की दुर्गा पूजा इस इलाके में काफी प्रसिद्ध रही है. पथरगामा प्रखंड मुख्यालय से करीब आठ किमी दूर बारकोप स्टेट का यह क्षेत्र झारखंड के गोड्डा जिला में स्थित एक प्राचीन राज्य रहा था, जो काफी समृद्ध था. बिहार के भागलपुर, मुंगेर, बांका से लेकर दुमका, गोड्डा सब बारकोप स्टेट का ही हिस्सा था. 1200 ई में



प्रसिद्ध खेतोरी राजघराना के द्वारा दुर्गा पूजा की शुरुआत की गई थी. बारकोप स्टेट की पूजा आसपास के क्षेत्र के साथ-साथ बिहार एवं अन्य स्थानों में काफी प्रचलित थी. आठ सौ साल से भी अधिक समय से मां दुर्गा की पूजा

तांत्रिक और वैदिक पद्धति से खेतोरी राजवंश के वंशज द्वारा कुलदेवी के रूप में की जा रही है. वंशज बताते हैं कि महाराज देवब्रह्म के समय मंदिर का निर्माण करवाया गया था लेकिन पूजा पहले से ही किया जा रहा था. मां

की प्रतिमा का निर्माण बंगला पद्धति से किया जाता है. पूजा की सारी परंपरा उसी वक्त में तय किए गए तरीके से किया जाता है. मूर्ति का निर्माण जितितिया पर्व के बाद महिलाओं द्वारा लाई गयी मिट्टी से आरंभ की जाती है.



प्रतिमा का निर्माण बगल के खरियानी गांव के एक ही परिवार द्वारा पीढ़ी दर पीढ़ी किया जा रहा है. बारकोप मंदिर की प्रसिद्धि के कारण यहाँ अगल बगल से सर्वाधिक भीड़ जुटती है. सप्तमी पूजा को छरहा देने के लिए काफी संख्या में

महिलाएं बारकोप पहुंचती हैं. मिट्टी के बर्तन में दूध, सिंदूर, जल से छरहा देने की परंपरा है. अष्टमी को डालिया डाली चढ़ाने बड़ी संख्या में लोग पहुंचते हैं. नवमी पूजा को बकरे की बलि दी जाती है एवं दशमी तिथि को विधि-विधान के

साथ मां दुर्गा की भव्य आरती कर बगल के जलाशय में कंधे पर प्रतिमा को लाकर विसर्जन कर दिया जाता है. दुर्गा पूजा को लेकर बारकोप में मेला भी लगता है, जिसमें खेल तमाशा वाले भी पहुंचते हैं.

बाबूलाल ने धनवार विधानसभा क्षेत्र के कई पूजा पंडालों का किया भ्रमण

माता के समक्ष मत्था टेक प्रदेश की सुख-समृद्धि की कामना की

संवाददाता | (गिरिडीह)।

पूर्व मुख्यमंत्री सह भाजपा के प्रदेश अध्यक्ष बाबूलाल मरांडी ने महाष्टमी के दिन अपने धनवार विधानसभा क्षेत्र के कई पूजा पंडालों का भ्रमण कर मां दुर्गा का आशीर्वाद लिया. बाबूलाल मरांडी ने गुरुवार को अपने पैतृक आवास कोदईबांक पर थे. जहाँ से वे अपने कार्यकर्ताओं के साथ तिसरी गांवा के विभिन्न पूजा पंडालों के भ्रमण पर निकले. सर्वप्रथम बाबूलाल ने चंदौरी स्थित पूजा पंडाल के भ्रमण पर निकले. सर्वप्रथम बाबूलाल ने चंदौरी स्थित पूजा पंडाल के भ्रमण पर निकले. जिसके बाद वे तिसरी के सार्वजनिक दुर्गा मंडप पहुंचे. जहां उन्होंने माता के समक्ष मत्था टेक पूरे प्रदेश की सुख-समृद्धि और 2024 के विधानसभा चुनाव में भाजपा की जीत की कामना की. वहीं वे गुमगी, बरवाडीह, पपीलो समेत कई पंडालों के भ्रमण के बाद गावां के लिए निकल गए. गावां में भी



उन्होंने कई पूजा पंडालों का भ्रमण किया. इस दौरान उन्होंने लोगों से शांतिपूर्वक पूजा मनाने की अपील की. बताते चलें कि तिसरी प्रखंड मुख्यालय स्थित सार्वजनिक दुर्गा मंडप में 100 वर्षों से अधिक समय से

पूजा हो रही है. प्रत्येक वर्ष की भांति इस वर्ष भी भव्य पंडाल बनवाया गया है, जिसे देखने भारी संख्या में लोगों का जुटान हो रहा है. मौके पर भाजपा नेता रामचंद्र ठाकुर, उदय साव, मनोज यादव, सोनू

हेम्ब्रम, सुनील शर्मा, अनिल साव, संदीप शर्मा, नागो यादव, बालेश्वर राय, अनिल राय, चन्दन शर्मा, दिनेश विश्वकर्मा, प्रमोद गुप्ता, बबलू यादव, नरेश यादव, महेश यादव समेत कई लोग मौजूद थे.

रेलवे के क्षेत्र में साहिबगंज जिला आने वाले दिनों में लिखेगा नया इतिहास : अनन्त ओझा

संवाददाता | साहिबगंज

गुरुवार को अगरतला-आनंद बिहार नई दिल्ली तेजस राजधानी का साहिबगंज स्टेशन पर उदहारण और साहिबगंज-हावड़ा इंटरसिटी साहबगंज स्टेशन से परिकालन के अवसर पर साहिबगंज स्टेशन पर आयोजित कार्यक्रम में राजमहल विधायक अनन्त ओझा ने कहा कि प्रधानमंत्री नरेंद्र मोदी के नेतृत्व में देश रेलवे क्षेत्र में प्रगति का नया अध्याय को लिखा है. जिस प्रकार से भारतीय रेलवे ने लंबे समय से लंबित मुद्दों के समाधान में बड़ी प्रगति की प्रधानमंत्री मोदी का संकल्प है कि समाज के सभी वर्गों के लिए आरामदायक यात्रा की गारंटी. राष्ट्र बंदे भारत रेसगिडियों के आधुनिकीकरण और वित्तर के साथ विकसित भारत के लक्ष्य की ओर बढ़ रहा है. राजमहल विधायक अनन्त ओझा ने प्रधानमंत्री नरेंद्र मोदी एवं रेल मंत्री अश्विनी वैष्णव के प्रति आभार जताते हुए कहा कि जिस



प्रकार से साहबगंज जिले वासियों के दर्द को रेल मंत्री के पास मैं पहुंचाने का काम किया उसका ही परिणाम है कि साहबगंज स्टेशन पर अगरतला-आनंद बिहार तेजस राजधानी का साहिबगंज स्टेशन पर उदहारण और साहबगंज स्टेशन से साहबगंज-हावड़ा इंटरसिटी ट्रेन का परिचालन सम्भव हो पाया है. उन्होंने कहा कि साहबगंज स्टेशन और राजमहल स्टेशन का पूर्ण विकास का काम भी जल्द पूरा हो जाएगा. उसका भी लोकार्पण भी जल्द होगा. अनन्त ओझा ने कहा कि साहबगंज जिले में रेलवे का बहुत जमीन खाली पड़ी है.

यहां तक कि साहबगंज शहर लगभग रेलवे के पास है. राजमहल और उधवा में भी काफी जमीन रेलवे की खाली पड़ी है. इसको देखते हुए साहबगंज में रेल मंडल कार्यालय स्थापित हो, इसको लेकर प्रयास जारी है. विधानसभा के माध्यम से मेरे द्वारा प्रस्ताव पारित करवा कर रेलवे बोर्ड को भेजा गया है. उन्होंने कहा कि आज साहबगंज से हावड़ा के लिए साहबगंज की जनता की लम्बे समय से मांग थी वो पूरा हुआ. साहबगंज से नई दिल्ली जाने वाली राजधानी एक्सप्रेस का उदहारण की मांग थी वो पूरी हुई. आने वाले दिनों में साहबगंज को और भी ज्यादा रेलवे के क्षेत्र में मिलेगा. प्रधानमंत्री मोदी के नेतृत्व में संथाल परगना का त्रेजि से विकस हो रहा है. साहबगंज में साहबगंज मनिहारी गंगा पुल का निर्माण उनके नेतृत्व में चल रहा है. मिर्जाचौकी से फरक्का तक फोरेलन का काम तेजी से चल रहा है. साहबगंज में बन्दरहाहा का निर्माण हुआ.

वहीं गाड़ी संख्या 13428 अप साहबगंज-हावड़ा इंटरसिटी एक्सप्रेस सुबह 5 बजकर 20 मिनट में साहिबगंज स्टेशन से नियमित रूप से चलेगी. यह ट्रेन साहिबगंज, सकरिगली, तीनपहाड़, बरहरवा, पाकुड़, रामपुरहाट, बोलपुर, शांतिनिकेतन, बर्डमान, बडेल रूकते हुए हावड़ा दोपहर 12 बजकर 35 मिनट में पहुंचेंगी और हावड़ा से यह गाड़ी 13427, डाउन दोपहर, 1 बजकर 45 मिनट में हावड़ा से खुलेगी. अगरतला-आनंद बिहार तेजस राजधानी एक्सप्रेस ट्रेन को गोड्डा

सांसद निशिकांत दुबे के अलावा साहिबगंज स्टेशन पर राजमहल के विधायक अनन्त ओझा, मालदा डीआरएम मनीष कुमार गुप्ता ने साहिबगंज स्टेशन से हरी झंडी दिखाकर ट्रेन को रवाना किया. वहीं साहबगंज-हावड़ा इंटरसिटी एक्सप्रेस ट्रेन को हरी झंडी दिखाकर रेल मंत्री अश्विनी वैष्णव ने साहिबगंज स्टेशन से रवाना किया. इस मौके पर मालदा डिविजन के डीआरएम मनीष कुमार गुप्ता, सीनियर डीसीएम समेत अन्य रेलवे अधिकारी मौजूद थे.

सेक्टर दो में दुर्गा पूजा पंडाल का उद्घाटन

बोकारो। सेक्टर 2 दुर्गा पूजा समिति का गुरुवार को सप्तमी के दिन विधिवत मेला का और पंडाल का उद्घाटन हुआ. जिसमें मुख्य अतिथि के रूप में कांग्रेस नेता संजय कुमार सिंह सहित मौजूद थे. अनुपमा सिंह ने मेला और पूजा पंडाल का विधिवत उद्घाटन किया. इससे पूर्व श्री श्री सार्वजनिक दुर्गा पूजा समिति सेक्टर 2 की के अध्यक्ष और अन्य पदाधिकारी ने उनका पुष्प गुच्छ देकर भव्य स्वागत किया. अनुपमा सिंह सहित अन्य अतिथियों ने पूजा पंडाल में उद्घाटन के बाद मीडिया से बालचीत करते हुए अनुपमा सिंह ने कहा कि मां देवी की आराधना से शक्ति मिलती है. उन्होंने बोकारो वासियों को को दुर्गा पूजा की शुभकामनाएं देते हुए कहा कि आज मां दुर्गा के सातवें और आठवें रूप की पूजा हो रही है. मां का श्रृंगार देखकर मैं अभिभूत हूँ. माता रानी बोकारो में इसी तरह आशीर्वाद बनाए रखें. झामुमो जिला अध्यक्ष होरालाल मांडी ने कहा कि मां भगवती भगवती इसी तरह बोकारो और पूजा कमेटी को आशीर्वाद देते रहे ताकि लोगों को इसी उत्साह से पूजा देखने का मौका मिलता रहे. कांग्रेस नेता संजय सिंह ने कहा कि 40 वर्षों से पूजा कर रहे वर्तमान पूजा कमेटी के अध्यक्ष राजेश्वर सिंह का चले जाना काफी दुःखदाई है, लेकिन बोकारो सेक्टर 2 का पूजा हमेशा के लिए बोकारो के लिए गौरव का विषय रहा है, आगे इसी तरह पूजा होते रहे यह माता रानी से कामना करते हैं.

नव पदस्थापित चास एसडीओ प्रांजल ढांडा ने लिया चार्ज

बोकारो। नव पदस्थापित चास अनुमंडल पदाधिकारी प्रांजल ढांडा ने बुधवार रात को अनुमंडल पदाधिकारी चास, बोकारो का पदभार ग्रहण किया. जानकारी हा कि कार्मिक, प्रशासनिक सुधार तथा राजभाषा विभाग द्वारा तत्कालीन चास अनुमंडल पदाधिकारी ओम प्रकाश गुप्ता का स्थानांतरण अवर सचिव, योजना एवं विकास विभाग, झारखण्ड, रांची के पद पर कर दिया गया था.

बेटी बचाओ, बेटी पढ़ाओ नारे के साथ दिलाई शपथ

बोकारो। बेटी बचाओ, बेटी पढ़ाओ नारे के साथ बोकारो जिला अंतर्गत कस्तूरबा विद्यालय जरीडीह तथा कसमर बं बालिकाओं ने शपथ ग्रहण कर बालिकाओं पर होने वाले हिंसा की रोकने का आह्वान किया. जिला समाज कल्याण विभाग बोकारो तथा सहयोगिनी संस्था की संयुक्त पहल पर आयोजित इस कार्यक्रम के दौरान कसमर कस्तूरबा विद्यालय की वार्डन सवित्री हेन्ब्रम ने कहा कि समाज में व्याप्त जेंडर गैप के कारण बालिकाओं का लिंग अनुपात कम है. जिसको ध्यान में रखते हुए हमें बेटी बचाओ, बेटी पढ़ाओ के संकल्प को पूरा करना होगा. उन्होंने कहा कि बालिकाओं के संवर्धन के लिए कस्तूरबा विद्यालय का संचालन किया जाता है, ताकि उनका भविष्य उज्ज्वल हो. जरीडीह स्थित कस्तूरबा विद्यालय की वार्डन अनिता कुमारी ने कहा कि बालिका शिक्षा की ओर अप्रसर कस्तूरबा विद्यालय की छात्राएं समाज तथा देश के विकास में योगदान दे रही हैं. वंचित वर्ग की बालिकाओं के शिक्षा तथा उनके समुचित विकास के लिए कस्तूरबा विद्यालय कृत संकल्प है.

छात्र बैंक खातों को अतिवर्धन कराएं अपडेट : उपायुक्त

बोकारो। कल्याण विभाग ने वित्तीय वर्ष 2023-24 में पोस्ट मैट्रिक छात्रवृत्ति का भुगतान संबंधित छात्रों द्वारा आवेदन के समय उपलब्ध कराए गए बैंक खातों में हस्तांतरित किया था. लेकिन कई छात्रों का बैंक अकाउंट बंद होने, बैंक अकाउंट ब्लॉक-फ्रोजन होने एवं बैंक अकाउंट मैपिंग नहीं होने के कारण छात्रवृत्ति भुगतान फेल हो गया है. उपायुक्त विजया जाधव ने ऐसे सभी छात्रों को अपने बैंक खातों को अतिवर्धन अपडेट करने एवं अधिक जानकारी के लिए समाहरणालय स्थित जिला कल्याण शाखा कार्यालय से संपर्क स्थापित करने को कहा है.

जारंगडीह सीसीएल कॉलोनी में फैला गंदगी का अंबार

कथारा। सीसीएल कथारा क्षेत्र के जारंगडीह परियोजना के ईड गिर्द बसे सीसीएल कॉलोनी में फैली गंदगी सिविल विभाग की फोल खोल रही है और पूजा में भी सफाई ना होना सिविल विभाग के अधिकारियों की अनदेखी व लापरवाही साफ बयां कर रही है. जिससे लोगों की परेशानियां बढ गई है. बताते चलें कि क्षेत्र में फैली गंदगी और पूजा पंडाल के आस पास की सफाई का मामला बेरमो विधायक प्रतिनिधि विल्सन फ्रांसोस ने कथारा महाप्रबंधक संजय कुमार के समक्ष रखे थे. समस्या की जानकारी मिलते ही कथारा महाप्रबंधक जारंगडीह पूजा पंडाल का निरीक्षण करने पहुंचे और सिविल विभाग के अधिकारियों को फटकार लगाई. साथ ही सफाई करने का निर्देश सुनीत कुमार को दिए. लेकिन उनके आदेशों के बाद जारंगडीह पूजा पंडाल तथा जारंगडीह बाजार की सफाई की गई, लेकिन जारंगडीह सीसीएल कॉलोनी में फैली गंदगी की सफाई में कोताही बरती गई.

नवरात्र विशेष



राम नाम का दीप जला है मन के भीतर

न राम केवल किताबों और मंदिरों में हैं और न रावण केवल पुतलों और आख्यानों में। ये दोनों हमारे परिवेश में हैं, हमारे ही आसपास हमारे ही भीतर हैं। यही कारण है कि विजयदशमी पर हर साल खुद को राम मानते हुए हम रावण वध तो कर देते हैं, पर आसुरी शक्ति खत्म नहीं होती। दरकार है अब हम अपने आसपास के दशानन की पहचान करें। आत्ममंथन करें कि कहीं हमारे मन के किसी कोने में तो रावण नहीं छिपा। साथ ही इस प्रसंग से कुछ सीख लें।

हमारी धार्मिक मान्यताओं और विश्वास की कहानियों में राम और रावण सबसे चर्चित चरित्र हैं। दोनों प्रकांड विद्वान, दोनों महायोद्धा। पर एक को हमने भगवान के रूप में पूजा तो दूसरा आसुरी शक्ति का प्रतीक बना। त्रेता युग में राम ने रावण का वध किया था। उसके बाद से हम विजयदशमी पर प्रत्येक वर्ष रावण वध की परंपरा का निर्वाह करते हैं। पर क्या वाकई आसुरी शक्ति का विनाश अब तक हो पाया है। सच पूछिए तो बिल्कुल नहीं। आज भी रावण हमारे भीतर-बाहर जीवित है। पर यह भी सच है कि मन के किसी कोने में राम भी विराजमान हैं। राम हैं यानि उम्मीद है, आशा है, विश्वास है। इस कारण तमाम बुराइयों के बाद भी एक भीतर बाहर की लड़ाई जारी है। दशहरा एक मौका है भीतर के राम को पहचानने का। एक अवसर है उन तमाम रावणों को बेनकाब परास्त करने का जो हमारी जिंदगी को कहीं न कहीं प्रभावित कर रहे हैं। आइए, विजयदशमी के बहाने राम और रावण को चर्चा करें। राम से सीख तो लें ही, रावण के व्यक्तित्व के बेहतर पहलुओं से भी सीखें।

मृत्यु के साथ वैर का अंत

रावण के वध के बाद श्रीराम विभीषण से कहते हैं कि मृत्यु के साथ ही दुश्मनी का भी अंत हो जाता है। अब तुम रावण का अन्तिम संस्कार विधि-विधान से करने की तैयारी करो। जो वैर था, वह इसके प्राण के साथ निकल गया। अब यह तुम्हारी तरह मेरा भी प्रिय है। अपराध से घृणा करो अपराधी से नहीं-यह विचारधारा ही इन दिनों प्रशंसनीय है। यही तो है राम की सीख जो तमाम दुनिया का आदर्श है। यही राम की पहचान और परिभाषा भी है।



शबरी के वे जूटे बेर

विजयदशमी एक शुभ अवसर है, जब हम राम को याद करते हुए सामाजिक समरसता के लिए पहल करते हैं। हमारे प्रिय राम ने भी तो शबरी के जूटे बेर खाकर कुछ ऐसा ही संदेश पायदान पर खड़े दलित तबके के लिए मन में प्रेम-संवेदन का एक दीप तो जला कर तो देखिए, मन के भीतर के राम मुस्कुराते नजर आएं।

बल इंद्रियों में नहीं संयम में है

दस सिर और बीस भुजाओं वाला, लोकजयी, शिवभक्त, स्वर्णनगरी का अधिपति और स्वयं यमराज को भी अपने अधीन कर लेने वाले रावण का सपरिवार नाश होता है, कन्द-मूल-फल आदि का आहार करने वाले, तपस्वी, वनवासी, जटा-बल्लकधारी श्रीराम उसे युद्ध में परास्त करते हैं। भारतीय सनातन जीवन दृष्टि यही संदेश देती है कि बल मात्र इन्द्रियों में निहित नहीं है। यह तो इन्द्रियों के संयम में निहित है। रावण के पास समस्त भोग-ऐश्वर्य विद्यमान हैं और श्रीराम

सारे सुख-भोग त्यागकर संयम और तप का जीवन जी रहे हैं। परन्तु जब श्रीराम और रावण का संघर्ष होता है तो भोगों से पुष्ट बल से अधिक ताकतवर तपस्या से अर्जित शक्ति दिखती है।

मानवीय मूल्यों की शक्ति

राक्षसों से लड़ते हुए भी श्रीराम मानवीय मूल्यों की शक्ति प्रदर्शित करते हैं। राम-रावण के युद्ध के दौरान एक ऐसा भी प्रसंग है कि जिसने रावण समेत सभी को आश्चर्यचकित किया, हुआ यं कि एक दिन युद्धस्थल से महल में जब रावण लौटा तो बेहद थका और दुखी था। मन्दोदरी को आशंका हुई कि आज फिर कोई प्रियजन युद्ध में मारा गया होगा। पूछने पर रावण कहता है कि ऐसा नहीं, मैं तो राम के व्यवहार से विचलित हूँ, मुझे जीवनदान देकर उसने शील का वाण मारा है। यह वेदना कहीं अधिक दुःख है। रावण ने आगे बताया कि निःशस्त्र होकर जब वह रथ से नीचे गिर गया तो राम ने उसे मारने की जगह छोड़ दिया। कहा कि हे लंकेश! अभी तुम युद्ध करने में समर्थ नहीं हो और मैं रघुवंशी होकर असमर्थ को नहीं मार सकता, तुम्हें प्राणदान देता हूँ, जाओ, स्वस्थ होकर आना तब तुम्हारा वध करूँगा। रावण मन्दोदरी से कहता है कि इस पीड़ा का कोई उपचार मेरे पास नहीं है।

छोटों को भी दें मान

कितनी नेक सलाह दी थी विभीषण ने, भैया! सीता मां को सम्मान पूर्वक विदा कर दें, रावण ने छोटे भाई की सलाह मानी होती तो लंका की रौनक कभी राख नहीं होती। इसलिए सुनें हम सबकी, और हाँ, छोटों को भी मान दें।

सीख तो दुश्मन से भी मिलती

रावण राजनीति शास्त्र का विद्वान था और भगवान राम भी यह मलीमांती जानते थे। इसलिए जब रावण मृत्यु का इंतजार कर रहा था, राम ने अनुज लक्ष्मण को उनके पास भेजा। इस उद्देश्य से कि वे राजनीति का पाठ पढ़ सकें। दुश्मन से भी सीखने का ऐसा ही माध हमारे भीतर भी होना चाहिए। आइए उन सीखों से हम भी रु-ब-रु हों-

- हमेशा उस मंत्री/अधीनस्थ पर भरोसा करें जो आपकी सबसे अधिक आलोचना करता है।
- अपने भाई, सारथी, दरबान और खानसामा से भी वैर मत मोल लीजिए। इनका वैर बहुत भारी पर सकता।
- भले जीत आपकी आदत सी बन गई हो, पर खुद को विजेता मानने की भूल मत करें।
- भगवान पर भरोसा कीजिए। उससे प्यार या गुस्सा जो भी हो, पूरी शिद्दत के साथ, पूरी मजबूती से।

- दुश्मन को हमेशा बड़ा कर आँकिए। उसे कमजोर या छोटा समझना भूल होती है, जैसे हनुमान के मामले में भूल हुई।
- जीत चाहते हैं तो लालच को परे रखिए। लालच हाथ आई जीत को भगा देगा।

- राजा को लोकहितकारी काम करने चाहिए। भलाई का कोई मौका नहीं चूके, इसके लिए सतत प्रयत्नशील रहे।
- किस्मत का पलड़ा भारी होता। इस मुगालते में मत रहिए कि आप किस्मत को हरा सकते। जो भाग्य में बदा है, भोगना होगा।



होगा शोक, भय और दरिद्रता का नाश



आचार्य अजय मिश्रा

विजयदशमी के दिन कुछ खास परंपराओं का निर्वाह किया जाता है। मान्यता है कि इससे खुशहाली के द्वार खुलते हैं और भय-शोक का नाश होता है। आइए, आज ऐसी ही कुछ परंपराओं की चर्चा करें-

शमी पौधे की पूजा



दशहरा शमी के पौधे को घर में लाकर पौधरोपण किया जाता है। लोग शमी के वृक्ष की पूजा करते हैं और इसके पत्ते को परिजनों में वितरित भी करते हैं। ऐसी मान्यता है कि इससे समस्त मनोकामनाएं पूरी होती हैं। घर में मां लक्ष्मी का वास होता है। समस्त देवी देवताओं की कृपा बनी रहती है। मान्यता यह भी है कि घर में शमी का पौधा रहता है तो नकारात्मकता टिक नहीं सकती और सकारात्मक माहौल बना रहता है। यह संकट से बचाता है और सभी प्रकार के तंत्र-मंत्र के असर को खत्म करता है।

नीलकंठ पक्षी का दर्शन



दशहरा के दिन नीलकंठ पक्षी का दर्शन शुभ माना जाता है। नीलकंठ के दर्शन शुभ और भाग्य जगाने वाले माने गए हैं। इस परंपरा को महत्व इसी से समझा जा सकता है कि लोग दशहरा के दिन शहर से दूर जंगल, खेतों में जाते हैं और कोशिश करते हैं कि उन्हें नीलकंठ के दर्शन हो जाएं। इससे पूरे साल हर काम में सफलता मिलती है। साथ ही घर में धन-धान्य बढ़ता है। घर में शुभ-मांगलिक आयोजन होते हैं। मान्यता है कि प्रभु श्रीराम ने नीलकंठ पक्षी के दर्शन किए थे और फिर उन्होंने रावण पर विजय प्राप्त की थी।

शस्त्र पूजन



विजयदशमी के दिन शस्त्र पूजा का महत्व कितना है, यह इसी से समझा जा सकता है कि भारतीय सेना भी हर साल दशहरा के दिन शस्त्र पूजा करती है। इस पूजा में सबसे पहले मां दुर्गा की दोनों योगनियां जया और विजया की पूजा होती है फिर अस्त्र-शस्त्रों

को पूजा जाता है। इस पूजा का उद्देश्य सीमा की सुरक्षा में देवी का आशीर्वाद प्राप्त करना है। मान्यता है कि इससे शोक, भय और दरिद्रता का नाश होता है। भगवान राम ने भी रावण से युद्ध करने से पहले शस्त्र पूजा की थी।

अपराजिता पूजा



देवी अपराजिता की उपासना के बिना नवरात्र की पूजा अधूरी मानी जाती है। इसलिए विजयदशमी के दिन मां दुर्गा की विदाई से पूर्व अपराजिता के फूल से मां की पूजा कर उनसे अभयदाया मांगा जाता है। इस तरह की आराधना से देवी प्रसन्न होकर विजयी होने का आशीर्वाद प्रदान करती हैं। अपराजिता पुष्प को माता दुर्गा का ही स्वरूप माना गया है और इसके पूजा करने का विशेष महत्व माना गया है। अपराजिता की पूजा के बाद मां अपनी बच्चों की कलाई पर अपराजिता की बेल लपेटकर हमेशा उनके दीर्घायु होने का आशीर्वाद देती हैं।

पान खाना



विजयदशमी के दिन पान खाने और हनुमानजी को पान का बीड़ा अर्पित करने की परंपरा रही है। यूं तो पान-सुपारी पूजा का अनिवार्य अंग है और पूरे नवरात्र के दौरान माता को अर्पित किया जाता है। लेकिन विजयदशमी के दिन विशेषतौर पर पान खाने की परंपरा है। साथ ही दशहरा के दिन हनुमानजी को पान का बीड़ा खिलाना बहुत शुभ माना जाता है। कहते हैं हनुमानजी को बीड़ा बहुत पसंद है। हनुमानजी को बीड़ा अर्पित करने से सभी तरह की मनोकामनाएं पूरी हो जाती हैं और संकट भी दूर हो जाते हैं।

दहन नहीं, यहां होता रावण का पूजन

विजयदशमी रावण वध का पर्व है। आसुरी शक्ति, अंधकारी, पर स्त्री पर नजर रखने वाले क्रोधी रावण का वध कर हम उल्लास मनाते हैं। लेकिन देश के कुछ हिस्से में वही रावण पूजा का अधिकारी है। आइए जानें कि कहां पूजे जाते हैं रावण और नहीं होता रावण वध...

गढ़चिरोली, महाराष्ट्र


महाराष्ट्र के गढ़चिरोली के गोंड आदिवासी रावण और उनके पुत्र मेघनाद को देवताओं के रूप में पूजते हैं। गोंड आदिवासियों का मानना है कि वाल्मीकि रामायण में रावण कभी भी राक्षसी नहीं था और ऋषि वाल्मीकि ने स्पष्ट रूप से उल्लेख किया था कि रावण ने कुछ भी गलत नहीं किया या सीता को बदनमा नहीं किया। यह तो तुलसीदास थे जिन्होंने रावण को एक क्रूर और शैतान राजा के रूप में चित्रित किया था।

मंदसौर, मध्यप्रदेश

रामायण के अनुसार, रावण मंदसौर के लोगों का दामाद था। यह उसकी पत्नी मंदोदरी का पैतृक घर था। मंदसौर में लोगों से पूछिए तो एक विद्वान के रूप में उनकी तारीफ करते नहीं थकते। दामाद से लिहाज ऐसा कि यहां की बहूएं रावण की प्रतिमा के सामने घूंघट डालकर जाती हैं। भगवान शिव की भक्ति के लिए यहां उनकी पूजा की जाती है। इस स्थान पर रावण की 35 फुट ऊंची मूर्ति है। यहां के खानपुर क्षेत्र में रुण्डी नामक स्थान पर रावण की प्रतिमा स्थापित है, जिसके 10 सिर हैं।

जोधपुर, राजस्थान

मान्यता है कि रावण की ससुराल जोधपुर में है। रावण की पत्नी महारानी मंदोदरी जोधपुर के मंडौर के राजा की पुत्री थी। लंका से जब रावण बारात लेकर जोधपुर के मंडौर आए थे, तब उनके साथ बारात में गोदा गोत्र के श्रीमाली ब्राह्मण भी यहां आए थे। शादी के बाद रावण तो मंदोदरी को लेकर लंका लौट गए लेकिन गोदा गोत्र के श्रीमाली ब्राह्मण जोधपुर में ही रह गए, तब से लेकर आज तक वे यहां दशानन की पूजा और आराधना करते हैं। आलम ये है कि यह समाज दशहरा को शोक के रूप में मनाते हैं। रावण दहन



भी नहीं देखते। जोधपुर के मेहरानगढ़ फोर्ट के तलहटी में रावण और उसकी पत्नी मंदोदरी का मंदिर बना हुआ है।

मांड्या व कोलार, कर्नाटक

फसल उत्सव के दौरान, कर्नाटक में कोलार जिले के लोगों द्वारा रावण की बीस भुजाओं वाली मूर्ति की पूजा की जाती है। कर्नाटक के मांड्या जिले के मालवल्ली तालुका में भी भगवान शिव के प्रति समर्पण का सम्मान करने के लिए हिंदू भक्तों द्वारा रावण के मंदिर में पूजा की जाती है।



रोहित से लेकर नीरज तक सभी खिलाड़ियों ने जताया दुख

रतन टाटा के निधन से गमगीन हुआ खेल जगत

एजेंसी। नयी दिल्ली

देश के जाने-माने उद्योगपति रतन टाटा ने बुधवार को मुंबई के एक अस्पताल में अंतिम सांस ली. 86 वर्ष की आयु में उनका निधन हो गया. इस खबर ने पूरे देश को झकझोर कर रख दिया है. वहीं, खेल के जगत सितारों ने भी इस पर दुख जताना शुरू कर दिया है. बता दें कि, सोमवार को टाटा स्वास्थ्य जांच के लिए अस्पताल में भर्ती हुए थे. बाद में उन्होंने ही आईसीयू में भर्ती होने के दावों का खंडन कर दिया था. हालांकि, बुधवार को उन्हें एक बार फिर अस्पताल में भर्ती कराया गया था. डॉक्टरों की टीम को तमाम कोशिशों के बाद भी उन्हें नहीं बचाया जा सका.

रोहित शर्मा : एक ऐसे व्यक्ति जिसका दिल सोने जैसा था. सर, आपको हमेशा एक ऐसे व्यक्ति के रूप में याद किया जाएगा जिसने वास्तव में दूसरों की परवाह की और अपना जीवन दूसरों की बेहतरी के लिए जिया.

भारतीय क्रिकेट कंट्रोल बोर्ड



नीरज चोपड़ा : श्री रतन टाटा जी के निधन के बारे में सुनकर मुझे बहुत दुख हुआ. वह एक दूरदर्शी व्यक्ति थे, और मैं उनके साथ हुई बातचीत को कभी नहीं भूल पाऊंगा. उन्होंने पूरे देश को प्रेरित किया. मैं प्रार्थना करता हूँ कि उनके प्रियजनों को शक्ति मिले. ओम शांति.
मोहम्मद शमी : रतन टाटा सर,

बीसीसीआई श्री रतन टाटा जी के निधन पर गहरा दुख व्यक्त करता है और पूरे देश के साथ शोक व्यक्त करता है. विभिन्न क्षेत्रों में उनके अमूल्य योगदान ने भारत के विकास और सफलता की कहानी को आकार देने में महत्वपूर्ण भूमिका निभाई है. जुनून, सहानुभूति, दूरदर्शी नेतृत्व, नवाचार और उत्कृष्टता के सिद्धांतों पर आधारित उनकी असाधारण विरासत आने वाले वर्षों में भावी पीढ़ियों को प्रेरित और मार्गदर्शन करती रहेगी.

के प्रति मेरी संवेदनाएं हैं.
सूर्यकुमार यादव : एक युग का अंत. दयालुता की प्रतिमूर्ति, सबसे प्रेरणादायक, एक अद्भूत व्यक्ति. सर, आपने बहुत से दिलों को छुआ है. आपका जीवन राष्ट्र के लिए एक आशीर्वाद रहा है. आपकी अंतहीन और बिना शर्त सेवा के लिए धन्यवाद. आपकी विरासत हमेशा जीवित रहेगी.
सुरेश रेना : भारत ने एक सच्चा आदर्श खो दिया है. रतन टाटा सर के दूरदर्शी नेतृत्व, करुणा और परोपकार के प्रति अटूट प्रतिबद्धता ने हमारे देश और दुनिया पर एक अमिट छाप छोड़ी है. उनकी विरासत हम सभी को प्रेरित करती रहेगी.
रुद्रान्त पटेल : श्री रतन टाटा जी के निधन पर हार्दिक संवेदनाएं. उनके उल्लेखनीय नेतृत्व, वैश्विक अधिग्रहण और परोपकारी प्रयासों ने लाखों लोगों के जीवन पर स्थायी प्रभाव डाला है. उनकी विरासत हमें हमेशा प्रेरित करती रहेगी.
वीवीएस लक्ष्मण : हमारे देश के

महान व्यक्तियों में से एक के रूप में एक युग का अंत, श्री रतन टाटा जी का निधन. उन्हें हमारे देश के लिए उनके अमूल्य योगदान और एक अविश्वसनीय रोल-मॉडल होने के लिए हमेशा याद किया जाएगा. दुनिया भर में उनके सभी शुभचिंतकों और प्रशंसकों के प्रति हार्दिक संवेदना. ओम शांति.
वीरेंद्र सहवाग : हमने भारत के एक सच्चे रतन श्री रतन टाटा जी को खो दिया है. उनका जीवन हम सभी के लिए प्रेरणास्रोत रहेगा और वे हमारे दिलों में हमेशा जीवित रहेंगे. ओम शांति.
अरुण पटेल : श्री रतन टाटा जी के निधन से बहुत दुखी हूँ. वे सिर्फ एक बिजनेस लीडर ही नहीं थे, बल्कि लाखों लोगों के लिए एक सच्ची प्रेरणा थे. भारत के विकास पर उनका समर्पण, ईमानदारी और प्रभाव बेमिसाल है. हमने एक दिग्गज को खो दिया है, लेकिन उनकी विरासत हमेशा और रहेगी.

लाल बजरी के बादशाह राफेल नडाल ने किया संन्यास का ऐलान

एजेंसी। नई दिल्ली

सर्वकालिक महानतम टेनिस खिलाड़ियों में से एक राफेल नडाल संन्यास का ऐलान कर दिया है. उन्होंने एक वीडियो सोशल मीडिया पर शेयर करते हुए अपने चाहने वालों को रिटायरमेंट की खबर दी. 22 बार के ग्रैंड स्लैम चैंपियन ने उस खेल को अलविदा कहा, जिसमें उन्होंने अब तक के सबसे पसंदीदा खिलाड़ियों में से एक के रूप में अपनी पहचान बनाई थी. उन्हें मौजूदा दौर में स्विट्जरलैंड के रोजर फेडरर और सर्बिया के नोवाक जोकोविच के साथ महान खिलाड़ियों में शामिल किया जाता है.
पिछले महीने नडाल ने लेकर कप 2024 से अपना नाम वापस ले लिया था. यह प्रोफेशनल टेनिस में उनका आखिरी अंतिम इवेंट था. पेरिस 2024 ओलंपिक के बाद नडाल ने पुष्टि की थी कि 2024 में लेकर कप उनका अगला इवेंट होगा. नडाल ने लेकर कप में 2017 में प्राग, 2019 में जिनेवा और फिर 2022 में लंदन में हिस्सा लिया था,

फ्रेंच जीतने वाले राफेल नडाल का प्रोफेशनल टेनिस करियर थम गया
एक इमोशनल वीडियो शेयर करते हुए टेनिस को अलविदा कह दिया
ओलंपिक में उन्होंने आखिरी बार हिस्सा लिया था, उन्होंने लेकर कप से अपना नाम वापस ले लिया था



अलविदा टेनिस

जो उनके दोस्त और महान रोजर फेडरर के करियर के आखिरी मैच भी था. उन्होंने उसमें रोजर फेडरर के साथ जोड़ी बनाकर डबल्स में हिस्सा लिया था.
22 बार के ग्रैंड स्लैम चैंपियन ने पहले संकेत दिया था कि 2024 उनके दौरे का आखिरी साल हो सकता है. नडाल का इस सीजन में 12-7 मैच रिकॉर्ड है और उन्होंने आखिरी बार पेरिस ओलंपिक में भाग

लिया था, जहां वह दूसरे दौर में नोवाक जोकोविच से हार गए थे. राफेल नडाल को किंग ऑफ क्ले यानी लाल बजरी का बादशाह क्यों कहते हैं?
दरअसल, उन्होंने फ्रांस में खेले जाने वाले ग्रैंड स्लैम फ्रेंच ओपन को रिकॉर्ड 14 बार जीता. इस टूर्नामेंट को लाल बजरी पर खेला जाता है. यही वजह है कि उन्हें इसका किंग कहा जाता है.

त्रीफ खबरे

बॉर्डर-गावस्कर ट्रॉफी में ग्रीन का खेलना संदिग्ध नई दिल्ली। ऑस्ट्रेलिया के ऑलराउंडर कैमरन ग्रीन का पीठ में लगी चोट के चलते भारत के खिलाफ होने वाली अहम बॉर्डर-गावस्कर टेस्ट सीरीज में खेलना संदिग्ध माना जा रहा है. दरअसल, इंग्लैंड दौरे पर ग्रीन को लगी चोट के उपचार के लिए उन्हें सर्जरी से गुजरना पड़ सकता है. हालांकि क्रिकेट ऑस्ट्रेलिया की मेडिकल टीम के मुताबिक सर्जरी आखिरी विकल्प है, उससे पहले वह कोशिश कर रहे हैं कि भारत के खिलाफ होने वाली टेस्ट सीरीज से पहले बिना सर्जरी के वह ठीक हो जाए. इंग्लैंड के खिलाफ तीसरे वनडे के बाद ही ग्रीन को पीठ में तकलीफ हुई थी.

भारतीय टीम अच्छी बल्लेबाजी करती है नई दिल्ली। बांग्लादेश के तेज गेंदबाज तस्कीन अहमद ने बुधवार को भारत के खिलाफ टी20 अंतरराष्ट्रीय मैच में मिली हार के बाद भारतीय टीम के दृष्टिकोण और निष्पादन की प्रशंसा की. बुधवार को दिल्ली में खेले गए दूसरे टी20 मैच में भारत ने बांग्लादेश को 86 रनों से हरा दिया. पोस्ट मैच प्रेस कॉन्फ्रेंस में तस्कीन ने कहा, "भारत ने वाकई बहुत अच्छी बल्लेबाजी की. वे ऐसा सिर्फ भारतीय परिस्थितियों में ही नहीं बल्कि सभी परिस्थितियों में करते हैं. उन्होंने अंत तक अच्छी बल्लेबाजी की."

शाकिब ने चुप्पी के लिए मांगी माफी नई दिल्ली। बांग्लादेश के हरमनमौला खिलाड़ी शाकिब अल हसन ने बुधवार को अपना राजनीतिक रुख स्पष्ट कर दिया, जिससे उनके लिए बांग्लादेश में घरेलू मैदान पर दक्षिण अफ्रीका के खिलाफ विवादित टेस्ट खेलने का रास्ता साफ हो गया, जैसा कि उन्होंने उम्मीद की थी. इससे पहले, युवा और खेल सलाहकार, आसिफ महमूद शोबिन भुयान ने जोर देकर कहा था कि शाकिब को सुरक्षा मांगने से पहले अपनी स्थिति स्पष्ट करनी होगी. शेख हसीना के शासन के पतन के दो महीने बाद, उन्होंने आखिरकार छात्र आंदोलन पर अपने रुख पर चुप्पी तोड़ी. पूर्व सांसद ने उस दौरान चुप रहने के लिए माफी मांगी. अपने पत्र में उन्होंने अपने अंतिम टेस्ट मैच में लोगों से समर्थन मांगा.

रुट-ब्रुक की पारी से लगाई रिकॉर्ड्स की झड़ी इंग्लैंड ने पाकिस्तान के खिलाफ टेस्ट इतिहास का चौथा सर्वोच्च स्कोर बनाया

एजेंसी। मुल्तान

इंग्लैंड ने पाकिस्तान के खिलाफ मुल्तान में खेले जा रहे पहले टेस्ट मैच में पहली पारी सात विकेट पर 823 रन बनाकर घोषित की. इंग्लैंड ने इसके साथ ही टेस्ट क्रिकेट के इतिहास का चौथा सर्वोच्च बनाया. इंग्लैंड के लिए हेरी रूट ने सबसे ज्यादा 317 रन बनाए और उनका साथ जो रुट ने बखूबी निभाया. रूट ने 262 रनों की पारी खेली. रूट और ब्रुक की शानदार पारियों से इंग्लैंड ने टेस्ट में कीर्तिमान रचा और रिकॉर्ड्स की झड़ी लगा दी.
पाकिस्तान ने पहली पारी में 556 रन बनाए थे, लेकिन उसकी गेंदबाजी काफी खराब रही और रूट तथा ब्रुक ने शानदार पारी खेल इंग्लैंड को बंद कर दिया. पहले टेस्ट के चौथे दिन इंग्लैंड ने पाकिस्तान पर 267 रनों की बढ़त बना ली है. इस दौरान ब्रुक ने अपने करियर का पहला तिहरा शतक जड़ा. ब्रुक एक पारी में 300 से अधिक रन बनाने वाले छठे इंग्लिश बल्लेबाज बन गए.



रूट-ब्रुक ने की इंग्लैंड के लिए सबसे बड़ी साझेदारी : इंग्लैंड अगर पाकिस्तान के खिलाफ बंदूत लेने में सफल रहा तो उसका सबसे बड़ा श्रेय ब्रुक और रूट की साझेदारी को जाता है. पाकिस्तान के बड़े स्कोर के जवाब में इंग्लैंड ने एक समय अपने तीन विकेट 249 रन पर गंवा दिए थे. लेकिन इसके बाद रूट और ब्रुक ने अपने पैर चढ़ाने की तरह क्रोज़ पर जमा लिए. दोनों बल्लेबाजों ने चौथे विकेट के

ब्रुक इंग्लैंड के लिए तिहरा शतक जड़ने वाले पहले बल्लेबाज ब्रुक ने इसके साथ ही एक खास उपलब्धि अपने नाम कर ली. 34 साल में वह इस प्रारूप में इंग्लैंड के लिए तिहरा शतक जड़ने वाले पहले बल्लेबाज बन गए हैं. ब्रुक पाकिस्तान के खिलाफ इंग्लैंड के लिए सर्वाधिक रन बनाने वाले बल्लेबाज बन गए. इससे पहले यह कारनामा 1954 में डेनिस कॉम्पटन ने किया था, जिन्होंने ट्रेट ब्रिज में 278 रनों की पारी खेली थी. वहीं, इंग्लैंड के लिए 34 साल बाद किसी बल्लेबाज ने टेस्ट में तिहरा शतक जड़ा है. ब्रुक से पहले यह कारनामा इंग्लैंड के पूर्व बल्लेबाज ग्राहम ब्यू ने किया था. उन्होंने 1990 में भारत के खिलाफ 333 रन बनाए थे.

310 गेंदें, 28 चौके, 3 छक्के... हेरी रूट ने जड़ दिया तिहरा शतक मुल्तान : इंग्लैंड के हेरी रूट ने पाकिस्तान के महशूर क्रिकेट मैदान पर तिहरा शतक जड़ते हुए इतिहास रच दिया है. यही हेरी मैदान है, जहां वीरेंद्र सहवाग ने 2004 में पाकिस्तान के गेंदबाजों को परत करे हुए तिहरा शतक जड़ा था और मुल्तान का सुल्तान होने का तमगा हासिल किया था. हेरी ने वीरेंद्र सहवाग के अंदाज में ही सैम अयूब को 144वें ओवर की तीसरी गेंद पर चौका जड़ते हुए तिहरा शतक पूरा किया. वह इंग्लैंड के लिए टेस्ट क्रिकेट में तिहरा शतक बनाने वाले छठे बल्लेबाज बन गए हैं. इससे पहले जो रुट 375 गेंदों में 17 चौके के दम पर 262 रन बनाकर आउट हुए. हेरी पाकिस्तान के खिलाफ तिहरा शतक लगाने वाले दुनिया के 5वें बल्लेबाज बन गए हैं. उनसे पहले वेस्टइंडीज के गैरी सोबर्स ने 1958 में नाबाद 365 रन की पारी खेली थी, जबकि 2019 में ऑस्ट्रेलिया के डेविड वॉर्नर ने नाबाद 335 रनों की पारी खेली थी.
लिए 454 रनों की साझेदारी की. यह टेस्ट में किसी भी विकेट के लिए की गई चौथी सबसे बड़ी और इंग्लैंड के लिए सबसे बड़ी साझेदारी है.

सिनर, अल्काराज शंघाई मास्टर्स के व्वाफा में

एजेंसी। शंघाई (चीन)

विश्व के नंबर एक खिलाड़ी जानिक सिनर ने बुधवार को एटीपी शंघाई मास्टर्स के चौथे दौर में अमेरिकी बेन शोल्टन को 6-4, 7-6(1) से सीधे सेटों में हराकर क्वार्टरफाइनल में जगह बना ली. शुरुआती सेट में, शोल्टन की आक्रामक शुरुआत का सामना करते हुए, जिन्होंने 2-1 पर दो ब्रेक पाईंट बनाए, सिनर ने अपनी दृढ़ता दिखाई. नौवें गेम में, इतालवी खिलाड़ी को आखिरकार मैच का पहला ब्रेक पाईंट हासिल करने का मौका मिला और उसने इसे सफलतापूर्वक 5-4 की बढ़त में बदल दिया. शिन्हुआ की रिपोर्ट के अनुसार जब दूसरे सेट में निर्णायक टाई-ब्रेक की बात आती है, तो शोल्टन ने सर्विस पर शुरुआती पाईंट हासिल किया, लेकिन सिनर ने अपने प्रतिद्वंद्वी को बाद

में कोई मौका नहीं दिया और महत्वपूर्ण क्षणों में सर्वश्रेष्ठ प्रहार करते हुए लगातार सात पाईंट जीते. सिनर ने जीत के बाद कहा, "जाहिर है, हम सिर्फ एक मैच नहीं जीत सकते. मुझे लगता है कि आज का मैच बहुत कठिन था. पहले और दूसरे सेट में उसके पास मौके थे. मैंने जिस तरह से इस स्थिति को संभाला, उसमें खुश हूँ, जाहिर है. मैं पिछले साल जिस स्थिति में था, वहां पहुंच गया हूँ, लेकिन यह अलग है. इसलिए मैं जिस स्थिति में हूँ, वहां पहुंचकर खुश हूँ."
23 वर्षीय खिलाड़ी ने इस सीजन में अब तक खेले गए सभी 14 टूर्नामेंटों में क्वार्टर फाइनल तक का सफर तय किया है. अपनी निरंतरता के रहस्य के बारे में, सिनर ने कहा कि वह हर चुनौती को स्वीकार करने की कोशिश करते हैं. उन्होंने कहा, "कोर्ट पर हमेशा बहुत कठिन समय होता है.

रिचर्ड गारके रौलां-गैरो के बाद संन्यास लेंगे

एजेंसी। नयी दिल्ली

नई दिल्ली। पूर्व नंबर 7 टेनिस खिलाड़ी रिचर्ड गारके ने अगले साल रौलां-गैरो के बाद संन्यास लेने की अपनी योजना का खुलासा किया है, जो कि क्ले कोर्ट मेजर है. गारके ने 16 एटीपी टूर खिताब जीते हैं, जिनमें से सबसे हाल ही में पिछले साल ऑकलैंड में जीता था. उन्होंने शींगी 10 प्रतिद्वंद्वियों के खिलाफ 36 जीत दर्ज की हैं और 2007 और 2013 में दो बार एटीपी फाइनल में भाग लिया है. फ्रांसीसी खिलाड़ी विंबलडन (2007) और 2015) और यूएस ओपन (2013) में सेमीफाइनलिस्ट थे. गारके ने फ्रांसीसी राष्ट्रीय खेल दैनिक 'इक्विप' के साथ एक साक्षात्कार में कहा, "मुझे लगता है कि मेरे लिए ऐसा करना सबसे अच्छा प्ल है. ऐसा करना सबसे अच्छा टूर्नामेंट है. यह शानदार है, हमारे पास फ्रांसीसी होने के नाते इस तरह के अविश्वसनीय स्थानों पर रुकने का मौका है.

भारत की जीत से पाकिस्तान को लगा झटका

एजेंसी। नयी दिल्ली

श्रीलंका के खिलाफ जीत के साथ भारतीय महिला टीम ने पाकिस्तान के लिए मुश्किलें पैदा कर दी हैं. भारत बनाम श्रीलंका मैच से पहले ग्रुप ए की अंक तालिका में दूसरे स्थान पर रहने वाली फातिमा सना को टीम अब तीसरे पायदान पर विद्यमान गई है. उनकी जगह हरमनप्रीत कौर की टीम ने ले ली है. ग्रुप ए के समीकरणों में किस तरह भारतीय टीम सेमीफाइनल में पहुंच सकती है.
दुबई अंतरराष्ट्रीय क्रिकेट स्टेडियम में खेले गए मुकाबले में भारत 82 रनों से जीत के साथ अंक तालिका में दूसरे स्थान पर पहुंच गया. इस मैच से पहले उनका नेट रनरेट चिंता का विषय बना हुआ था. हालांकि, श्रीलंका के खिलाफ जीत के साथ उनका नेट रनरेट अब 0.576 का हो

रोका की राह हुई कठिन

गया है और उनके खाने में चार अंक हो गए हैं. शीर्ष पर ऑस्ट्रेलिया की टीम है जिनका नेट रनरेट ग्रुप की अन्य टीमों के मुकाबलों काफी बेहतर है. लगातार दो मैचों में दो जीत के साथ ऑस्ट्रेलियाई टीम का नेट रनरेट 2.524 का है और उनके खाने में चार अंक हैं.
भारत की इस जीत ने पाकिस्तान की मुश्किलें बढ़ा दी हैं. दरअसल, दोनों ग्रुपों की अंक तालिका में शीर्ष पर रहने वाली टीमों ही सेमीफाइनल के लिए क्वालिफाई करती हैं. अब भारत को अपना अंतिम मुकाबला ऑस्ट्रेलिया के खिलाफ खेलना है. यह मैच 13 अक्टूबर को दुबई में ही खेला जाएगा. अगर भारत इस मैच में जीत हासिल करने में कामयाब होता है तो उनकी स्थिति अंक तालिका में

मजबूत हो जाएगी बशर्ते उन्हें यह मैच बड़े अंत से जीतना होगा.
ऑस्ट्रेलिया के खिलाफ जीत के अलावा भारत को उम्मीद करनी होगी कि न्यूजीलैंड और पाकिस्तान दोनों अपने बचे हुए दो मैचों में से कम से कम एक मैच हार जाएं, तब भारत नेट रनरेट पर निर्भर हुए बिना अंकों के आधार पर क्वालिफाई कर जाएगा. ऑस्ट्रेलिया के अपने बचे हुए दोनों मैच हारने की स्थिति में भी भारत अंकों के आधार पर सेमीफाइनल में पहुंच सकता है. उस स्थिति में न्यूजीलैंड और पाकिस्तान से से केवल एक ही टीम छह अंक हासिल कर सकती है. अगर भारत अपने आखिरी लीग मैच में ऑस्ट्रेलिया को हरा देता है तो ऑस्ट्रेलिया और न्यूजीलैंड के बीच छह अंकों के साथ त्रिकोणीय मुकाबला होने की संभावना है.

हॉकी इंडिया लीग 2024-25 सात साल बाद एचआईएल नये रूप के साथ कर रही वापसी, तीन दिन तक चलेगी खिलाड़ियों की नीलामी

नीलामी में 1000 से ज्यादा महिला-पुरुष हॉकी खिलाड़ी शामिल होंगे

शुभम किशोर। रांची
2024-25 सीजन के लिए खिलाड़ियों की नीलामी 13 से 15 अक्टूबर तक होने वाली है, जिसमें घरेलू और अंतरराष्ट्रीय प्रतिभाओं के साथ वैश्विक सितारों सहित 1000 से ज्यादा खिलाड़ी शामिल होंगे. सात साल के अंतराल के बाद, एचआईएल एक विस्तारित प्रारूप के साथ वापसी कर रहा है जिसमें पुरुषों और पहली बार एक विशेष महिला लीग दोनों शामिल हैं, जो एक साथ चलेंगी. पुरुषों के लिए हॉकी इंडिया लीग फिर से शुरू हो रही है और महिला लीग का उद्घाटन सत्र इस सीजन में शुरू होने वाला है.



तीन दिन चलेगा खिलाड़ियों की नीलामी : पुरुषों की नीलामी 13 और 14 अक्टूबर को होगी, जबकि महिलाओं की ऐतिहासिक नीलामी 15 अक्टूबर को होगी. 400 से ज्यादा घरेलू और 150 से ज्यादा विदेशी पुरुष खिलाड़ियों के साथ-साथ 250 घरेलू और 70 विदेशी

महिला खिलाड़ियों की नीलामी होगी. खिलाड़ियों को तीन बेस प्राइस कैटेगरी में बांटा गया है: 2,00,000 रुपये, 5,00,000 रुपये और 10,00,000 रुपये, जो उनके द्वारा खुद के लिए चुने गए मूल्य पर आधारित हैं. 2,00,000 रुपये की श्रेणी में 600 से ज्यादा खिलाड़ी,

महिला खिलाड़ियों की भी होगी नीलामी
नीलामी की शुरुआत अनुभवी गोलकीपर सविता, कप्तान सलीमा टेटे, उभरती हुई स्टार और ड्रैग-पिलकर दीपिका, सबसे अधिक मैच खेलने वाली भारतीय महिला खिलाड़ी वंदना कटारिया और लालरैमिसयामी सहित शीर्ष खिलाड़ियों से होगी. योगिता बाली, लिलिमा मिज और नमिता टोपा जैसी पूर्व भारतीय खिलाड़ियों ने भी

28 दिसंबर को राउरकेला में भव्य उद्घाटन
एचआईएल 2024-25 की शुरुआत 28 दिसंबर को ओडिशा के राउरकेला में भव्य उद्घाटन समारोह के साथ होगी. मैच दो प्रतिष्ठित स्थलों - रांची में मांगू गोकम के जंगल सिंह एस्टेडिओ हॉकी स्टेडियम और राउरकेला में बिरसा मुंडा हॉकी स्टेडियम में आयोजित किए जाएंगे.


महिलाओं का लीग फाइनल 26 जनवरी, 2025 को रांची में होगा, जबकि पुरुषों का फाइनल एक फरवरी, 2025 को राउरकेला में होगा. हर मैच में विजेता सुनिश्चित करने के लिए, लीग ने उन सभी मैचों के लिए शूटआउट की शुरुआत की है जो बराबरी पर समाप्त होते हैं.

सादगी की मिसाल रतन टाटा को एक विजनीरी लीडर, परोपकारी, राष्ट्र निर्माता और वैश्विक कारोबारी के रूप में याद करेगी दुनिया उद्योग जगत के 'रतन' रतन टाटा के साथ एक युग का अंत

लगतातर न्यूज़ नेटवर्क

देश व समाज के प्रति था जिम्मेदारी का गजब भाव

रतन टाटा ने नमक से प्यारलाइंस तक में भारत को आत्मनिर्भर बनाया. समाज के प्रति जिम्मेदारी का भाव कूट-कूट कर भरा था. यह बात उनके सोशल पोस्ट से भी जाहिर होती है. टाटा ने अपने इन पोस्ट में देश और समाज के प्रति अपनी जिम्मेदारी को अत्यधिक गंभीरता से प्रस्तुत किया. रतन टाटा जब इलाज के लिए अस्पताल में भर्ती थे, तब भी वह लोगों के बारे में सोच रहे थे. उन्होंने एक्स पर अपने अंतिम पोस्ट में लिखा था, 'मैं अपने स्वास्थ्य के बारे में हाल ही में फैली अफवाहों से अवगत हूँ और सभी को आश्वस्त करना चाहता हूँ कि ये दावे निराधार हैं. मैं अच्छे मूड में हूँ और अनुरोध करता हूँ कि जनता और मीडिया गलत सूचना फैलाने से बचे.'



टाटा संस के पूर्व चेयरमैन रतन टाटा का बुधवार देर रात मुंबई में 86 वर्ष की उम्र में निधन हो गया. छात्रों ने उनके चित्र के सामने कैंडल जलाकर उन्हें श्रद्धांजलि दी.

सौम्य और दयालु रतन टाटा ने 'भारत ब्रांड' को विश्व पटल पर ले जाने में निभाई अहम भूमिका

भारतीय उद्योग परिषद (सीआईआई) के डायरेक्टर जनरल, वंदनीत बनर्जी ने कहा कि बड़े कद के बावजूद उनका सौम्य और दयालु स्वभाव प्रेरणादायक और दुर्लभ था. बनर्जी ने आगे कहा कि सीआईआई में उनकी सलाह हमेशा व्यावहारिक थी और उन्हें भारतीय बिजनेस की क्षमता पर भरोसा था. उन्होंने हमेशा इस बात पर जोर दिया कि कैसे भारतीय कंपनियां एक मजबूत राष्ट्र बनाने में अहम भूमिका निभा सकती हैं. लगभग दो दशकों तक सीआईआई की राष्ट्रीय परिषद के सदस्य के रूप में रतन टाटा इंडस्ट्री चैंबर के लिए एक मार्गदर्शक बने रहे. उन्होंने वास्तव में भारतीय उद्योग के लिए आगे का रास्ता बनाया और वैश्विक स्तर पर पहचाना. सीआईआई, एक महान लीडर के निधन पर टाटा ग्रुप के साथ ही और गहरा शोक व्यक्त करता है. एसोचैम के महासचिव दीपक सुंद ने कहा कि रतन टाटा ने टाटा ग्रुप के कारोबार को दुनिया के विभिन्न देशों में फैलाने के साथ भारत ब्रांड को भी विश्व पटल पर विभिन्न सेक्टरों जैसे आईटी, ऑटोमोबाइल, स्टील और हॉस्पिटैलिटी में ले जाने का काम किया है. सुंद ने आगे कहा कि उनका जीवन भारत के उद्यमियों के लिए वैश्विक स्तर पर सोचने और आगे बढ़ने, एक बेदाग प्रतिष्ठा और कॉर्पोरेट प्रशासन के बहुत उच्च मानक को बनाए रखने के लिए एक प्रेरणा है. कई स्टार्टअप को आगे बढ़ाने का श्रेय भी रतन टाटा को दिया जाता है. आईपीसी इंडिया के अध्यक्ष अरुण कुमार गरोडिया ने कहा कि रतन टाटा अपने पीछे एक समृद्ध विरासत छोड़ गए हैं, जो कि आने वाले समय में नई पीढ़ी को प्रेरणा देने का काम करेगी.

पहले प्यार ने छोड़ा हाथ, रतन टाटा के विवाह न करने की वजह रही खास

भारतीय उद्योग के जगत में रतन टाटा व्यावसायिक दृष्टिकोण और समाज के प्रति अपनी जिम्मेदारियों के लिए जाने जाते हैं. हालांकि, उनकी निजी जिंदगी का एक पहलू जो अक्सर चर्चा का विषय रहा है और वह है उनका अविवाहित रहना. साल 1937 में 28 दिसेंबर को रतन टाटा का जन्म पारसी परिवार में हुआ था. उनके दादा जमशेदजी टाटा ने टाटा ग्रुप की नींव रखी थी, जिसे रतन टाटा ने आगे बढ़ाने का संकल्प लिया. रतन टाटा की शुरुआती शिक्षा मुंबई में हुई. इसके बाद वो अमेरिका चले गए, यहाँ उन्होंने आर्किटेक्चर की पढ़ाई की. फिर मैनेजमेंट की पढ़ाई के लिए हार्वर्ड बिजनेस स्कूल का रुख किया. उनके शिक्षित और सक्षम होने का गुण उनके करियर में भी झलकता है. 1962 में रतन टाटा ने टाटा समूह में काम करना शुरू किया. बाद में, वह टाटा ग्रुप में महत्वपूर्ण भूमिका निभाने लगे. साल 1991 में उन्होंने टाटा समूह के अध्यक्ष का पद संभाला और अपने नेतृत्व में कई महत्वपूर्ण परियोजनाओं को सफलतापूर्वक लागू किया. देश की महाशूरी शक्ति, नामी परिवार, अथाह पैसा फिर भी रतन टाटा अविवाहित रहे तो आखिर वजह क्या है? इससे जुड़े सवाल कई बार और बार पूछे जाते रहे. तो हमीकत ये है कि रतन टाटा को प्यार हुआ था. एक बार नहीं चार बार. लॉस एंजिल्स में मिली लड़की से तो बात शादी तक पहुँच गई थी लेकिन वो हो न सका और प्यार अधूरा रह गया. एक इंटरव्यू में रतन टाटा ने बताया था कि लॉस एंजिल्स स्थित एक आर्किटेक्चर

फर्म में काम करने के दौरान एक लड़की से वह मिले और देखते ही देखते उन्हें प्यार हो गया. उस लड़की के साथ शादी करके टाटा सेटल होना चाहते थे, लेकिन इसी बीच उन्हें अपनी बीमार दादी की देखभाल के लिए भारत आना पड़ा और फिर वह वापस नहीं जा सके. इस दौरान सोचा कि वो लड़की भारत आ जाए लेकिन तभी भारत-चीन के बीच जंग छिड़ गई और उस प्रेमिका के माता पिता ने भारत नहीं भेजा. नज्दतीन रश्ता टूट गया. ऐसा टूटा कि फिर कभी जुड़ नहीं पाया. टाटा का नाम सिमी ग्रेवाल संग भी जुड़ा. सिमी के टॉक शो में टाटा ने ऐसा ही कुछ कहा भी था. बताया था, कैसे वह एक बार उनके साथ समुद्र तट पर टहल रहे थे और उस पत्नी की शांति ने उन्हें काम से जुड़ी टेंशन से मुक्त कर दिया था. खुद ग्रेवाल ने भी एक मीडिया समूह से अपने संबंधों का खुलासा किया था. खैर ब्रेक अप के बाद भी रतन टाटा ने उद्योग जगत में तहलका मचाए रखा. समाज सेवा को प्राथमिकता दी. टाटा ट्रस्ट के माध्यम से शिक्षा, स्वास्थ्य, और ग्रामीण विकास में योगदान जारी रखा. उन्होंने अपने करियर और समाज सेवा को प्राथमिकता दी. उनकी जिंदगी का एक महत्वपूर्ण हिस्सा यह है कि उन्होंने व्यक्तिगत संबंधों की बजाय अपने व्यवसाय और समाज के प्रति अपनी जिम्मेदारियों को प्राथमिकता दी. उनका मानना था कि व्यक्तिगत रिश्तों से अधिक महत्वपूर्ण है समाज की सेवा करना. रतन टाटा ने अपनी ऊर्जा और समय को उन प्रोजेक्ट्स में लगाया उचित समझा, जो समाज के लिए लाभकारी हो.

शोक में डूबा उद्योग जगत, सुंदर पिचाई बोले हमेशा भारत की बेहतरी के लिए किया काम

दिग्गज उद्योगपति रतन टाटा के निधन ने उद्योग जगत को बड़ा नुकसान पहुंचाया है. गूगल के सीईओ सुंदर पिचाई से लेकर महिंद्रा ग्रुप के चेयरमैन आनंद महिंद्रा तक, प्रमुख कारोबारी नेताओं ने रतन टाटा के निधन पर अपनी संवेदनाएं व्यक्त की हैं. रतन टाटा के साथ अपनी आखिरी मुलाकात को याद करते हुए सुंदर पिचाई ने कहा कि टाटा ग्रुप के चेयरमैन 'भारत को बेहतर बनाने के बारे में गहराई से सोचते थे'. गूगल के सीईओ ने एक्स पोस्ट में लिखा, 'रतन टाटा के साथ गूगल में मेरी आखिरी मुलाकात में हमने वेमो (गूगल की सेल्फ ड्राइविंग कार कंपनी) की प्राप्ति के बारे में बात की. उनको सुनना प्रेरणादायक था. वह एक असाधारण व्यवसाय और परोपकारी विरासत छोड़ गए हैं. भारत में आधुनिक व्यवसाय नेतृत्व को मार्गदर्शन देने और विकसित करने में उन्होंने महत्वपूर्ण भूमिका निभाई. वह भारत की बेहतर को लेकर संजीदा थे. उनके प्रियजनों के प्रति गहरी संवेदना और रतन टाटा जी की आत्मा को शांति मिले.' महिंद्रा ग्रुप के चेयरमैन आनंद महिंद्रा ने कहा कि वे 'रतन टाटा की इस अनुपस्थिति को स्वीकार नहीं कर पा रहे हैं.' उन्होंने ने एक्स प्लेटफॉर्म पर लिखा 'भारत की अर्थव्यवस्था ऐतिहासिक छछांन लगाने के लिए रतन टाटा एक जीवन्त और काम का हमारी इस स्थिति में बहुत बड़ा योगदान है. इसलिए, इस समय उनका मार्गदर्शन अमूल्य होता.'

बड़ी उपलब्धियों में से एक दुनिया की सबसे सस्ती कार की शुरुआत

टाटा संस के अध्यक्ष के पद पर अपने कार्यकाल के दौरान, उन्होंने कंपनी को विविधीकरण और वैश्वीकरण की ओर निर्देशित किया. उनके नेतृत्व में समूह ने इस्पात, ऑटोमोबाइल, सूचना प्रौद्योगिकी, दूरसंचार जैसे विभिन्न क्षेत्रों में विस्तार किया. टाटा की बड़ी उपलब्धियों में से एक 2008 में टाटा नैनो की शुरुआत थी. दुनिया की सबसे सस्ती कार के रूप में लाई गई, नैनो का उद्देश्य भारत के बढ़ते मध्यम वर्ग के लिए सुरक्षित और किफायती परिवहन प्रदान करना था. उनके नेतृत्व में टाटा ग्रुप का राजस्व 100 बिलियन डॉलर (2011-2012) से अधिक हो गया था. भारत सरकार ने 2008 में टाटा को अपने दूसरे सबसे बड़े नागरिक पुरस्कार, पद्म विभूषण से सम्मानित किया. उन्हें कई अन्य पुरस्कार, सम्मान, कई भारतीय और वैश्विक विश्वविद्यालयों से मानद डॉक्टरेट और अन्य सम्मान भी मिले. रतन टाटा ने

अपने जीवनकाल में अलग-अलग समय पर टाटा मोटर्स, टाटा स्टील, टाटा कंसल्टेंसी सर्विसेज, टाटा पावर, टाटा ग्लोबल बेवरेजेज, टाटा केमिकल्स, इंडियन होटल्स और टाटा टेलीसर्विसेज सहित प्रमुख टाटा कंपनियों के अध्यक्ष के रूप में कार्य किया था. वे भारत और विदेशों में विभिन्न संगठनों से भी जुड़े रहे और मित्सुबिशी कॉर्पोरेशन और जैपी मॉर्गन चेस के अंतरराष्ट्रीय सलाहकार बोर्ड में काम किया. टाटा 2012 में टाटा संस के अध्यक्ष के रूप में अपने पद से सेवानिवृत्त हुए, लेकिन विभिन्न परोपकारी और व्यावसायिक उपक्रमों में सक्रिय रहे. उनके परोपकारी कार्यों को कई पुरस्कारों के माध्यम से मान्यता मिली, जिनमें पद्म भूषण और पद्म विभूषण शामिल हैं, जो भारत के दूसरे और तीसरे सर्वोच्च नागरिक सम्मान हैं. सेवानिवृत्ति के बाद उन्होंने अपने अंतिम समय तक सामाजिक जिम्मेदारियों को निभाया. इस दौरान उन्होंने कई नए स्टार्टअप और शिक्षण संस्थानों को प्रोत्साहित किया.

साहस व योगदान को मनमोहन सिंह ने किया याद

रतन टाटा के निधन से देश भर में शोक की लहर है. उनके निधन पर राजनीति से लेकर उद्योग जगत और फिल्म जगत के दिग्गजों ने शोक व्यक्त किया है. पूर्व प्रधानमंत्री मनमोहन सिंह ने ने टाटा संस के चेयरमैन नटराजन चंद्रशेखरन को पत्र लिखकर रतन टाटा के निधन पर अपनी गहरी शोक संवेदनाएं व्यक्त की. मनमोहन सिंह ने लिखा- 'रतन टाटा के निधन से अत्यंत दुखी हूँ. वह भारतीय उद्योग के एक महान नेता थे. वह केवल एक व्यावसायिक आइकन नहीं थे, बल्कि उनकी दृष्टि और मानवता उनके जीवन में स्थापित कई चैरिटी कार्यों में झलकती है. ' उन्होंने आगे कहा कि वह सच्चाई कहने का साहस रखते थे. उनमें सत्ता में

बैठे लोगों से सच बोलने का साहस था. मुझे उनके साथ कई मौकों पर बहुत करीब से काम करने पल याद हैं. ' मैं इस दुखद अवसर पर अपनी गहरी शोक संवेदना व्यक्त करता हूँ. उनकी आत्मा को शांति मिले. प्रधानमंत्री नरेंद्र मोदी ने भी रतन टाटा के निधन पर संवेदनाएं व्यक्त की. पीएम मोदी ने सोशल मीडिया प्लेटफॉर्म एक्स पर लिखा, 'मुझे रतन टाटा के साथ अनगिनत बातचीत याद आ रहे हैं. जब मैं गुजरात का मुख्यमंत्री था तो मैं उनसे अवसर मिलता था. जब मैं दिल्ली आया तो यह बातचीत जारी रही. उनके निधन से बेहद दुख हुआ. इस दुख की घड़ी में मेरी संवेदनाएं उनके परिवार, दोस्तों और प्रशंसकों के साथ हैं.

दिसंबर, 2012 को अपनी सेवानिवृत्ति तक टाटा समूह की होल्डिंग कंपनी टाटा संस के अध्यक्ष के रूप में कार्य किया. बेजुबानों को लेकर भी फ्रिक्मंद रहते थे: बेजुबानों को लेकर ही रतन टाटा फ्रिक्मंद रहते थे. यही वजह है कि टाटा ट्रस्ट्स स्मॉल एनिमल हॉस्पिटल खोला गया था. 1 जुलाई को उद्योगपति रतन टाटा ने मुंबई में अपनी पसंदीदा परियोजना टाटा ट्रस्ट्स स्मॉल एनिमल हॉस्पिटल का शुभारंभ किया. अस्पताल के आधिकारिक सोशल मीडिया अकाउंट पर सब रोमांचक खबर को साझा किया गया था. रतन टाटा

देशवासियों को समय-समय पर अपनी जिम्मेदारी का भी अहसास कराते रहते थे. लोकसभा चुनाव के दौरान मुंबईवासियों से अपील की कि लोकतंत्र के इस महापर्व में शामिल हों. 18 मई के एक्स पोस्ट में लिखा था, 'सोमवार को मुंबई में मतदान का दिन है. मैं सभी

आए कुत्ते हमारी कारों के नीचे शरण लेते हैं. आवाज जानवरों को चोग लगने से बचाने के लिए, कार को चालू करने और तेज करने से पहले उसके नीचे जांच करना जरूरी है. अगर हम अपने वाहनों के नीचे उनकी मौजूदगी के बारे में नहीं जानते हैं, तो वे गंभीर रूप से घायल हो सकते हैं. विकलांग हो सकते हैं और यहां तक कि मार भी जा सकते हैं. अगर हम इस मौसम में बारिश के दौरान उन्हें अस्थायी आश्रय दे सकें, तो यह दिल को छू लेने वाला होगा. कोरोना महामारी के दौरान भी अगर हम बात करें तो जब देश के लोग मुश्किल समय में थे, लोग सड़कों पर भूख मरने को मजबूर थे, तब रतन टाटा ने आगे आकर लोगों की मदद की और 1500 करोड़ रुपये की आर्थिक सहायता प्रदान की. इस मुश्किल समय में वह अपने कर्मचारियों के साथ-साथ पूरे देश के लिए खड़े रहे थे.

गाजा के स्कूल पर हवाई हमले में 28 मरे

एजेंसी | गाजा/बगदाद



फिलिस्तीन रेड क्रैसेंट ने कहा है कि इजराइल के हवाई हमले में सेंट्रल गाजा के दीर अल-बलाह में स्थित स्कूल पर हमले में 28 लोगों की मौत हो गई. वहीं इजराइल डिफेंस फोर्स यानी आईडीएफ ने गाजा में स्कूल पर किए गए हवाई हमले पर गुरुवार को बयान जारी किया. इजराइल डिफेंस फोर्स ने कहा कि दीर अल-बलाह में स्थित कमांड एंड कंट्रोल सेंटर से ऑपरेंट कर रहे आतंकवादियों पर सटीक हमला किया है. कमांड एंड कंट्रोल सेंटर का इस्तेमाल आतंकवादी आईडीएफ सैनिकों पर हमलों करने के लिए करते हैं. इजराइली सेना कहती रही है कि स्कूलों का इस्तेमाल हमला कर रहा है.

उमर अब्दुल्ला नेथल कॉन्फ्रेंस के विधायक दल के नेता चुने गये

श्रीनगर। जम्मू कश्मीर नेथल कॉन्फ्रेंस के अध्यक्ष फारुक अब्दुल्लाह ने गुरुवार को बताया कि उमर अब्दुल्लाह को सर्वसम्मति से विधायक दल का नेता चुन लिया गया है. फारुक अब्दुल्लाह ने मुख्यमंत्री चुनने और गठबंधन में शामिल दलों के साथ बैठक करने को लेकर न्यूज़ एजेंसी पीटीआई से कहा, रकल बैठक होगी. सीएम पद को लेकर भी जल्द ही दावेदारी पेश होगी. वहीं उमर अब्दुल्लाह ने कहा, नेथल कॉन्फ्रेंस के विधायक दल की बैठक हुई. मैं दिल की गहराई से शुक्रगुजार हूँ कि उन्होंने मुझ पर भरोसा किया और एक मौका दिया कि मैं राजभवन जाकर हুকूमत बनाने का दावा पेश करूँ.



सदी के सबसे बड़े मिल्टन तूफान से फ्लोरिडा में अब तक चार की मौतें, 30 लाख घर अंधेरे में, पानी भी नहीं

सदी के सबसे बड़े अमेरिका में मिल्टन तूफान के फ्लोरिडा में दरतक देने से 30 लाख से अधिक घरों और दुकानों की बिजली गायब हो गई. राज्य के सेंट लूसिया में चार लोगों की मौत हो गई. फ्लोरिडा के सेंट पीटर्सबर्ग में पीने का पानी नहीं आ रहा है. अधिकारियों को मिल्टन तूफान से मची तबाही के बाद पानी की सप्लाई को रोकना पड़ा है. टैम्पा के पूर्व में 35 लोगों का रेस्क्यू किया गया है. अधिकारियों ने लोगों की सलाह दी कि दूषित पानी से दूर रहें.

सर्वेक्षण 2020-21 में 41.8 प्रतिशत था, 2022-23 में 59.8 प्रतिशत हुआ इंटरनेट का इस्तेमाल करने वालों का आंकड़ा तेजी से डिजिटल हो रहा भारत, दो वर्षों में बदली देश की तस्वीर

एजेंसी | नयी दिल्ली



सर्वेक्षण में सामने आई जानकारी बताती है कि 2020-21 में इंटरनेट का इस्तेमाल करने वालों का आंकड़ा 41.8 प्रतिशत था. वहीं, 2022-23 में यह बढ़कर 59.8 प्रतिशत हो गया. इनमें 15-29 आयु

15-25 वर्ष के 82 प्रतिशत ग्रामीण युवा इंटरनेट का करते हैं इस्तेमाल ग्रामीण क्षेत्रों में 15 से 25 वर्ष की आयु के 82 प्रतिशत से अधिक युवा इंटरनेट का उपयोग करते हैं. वहीं, शहरी क्षेत्रों में यह आंकड़ा लगभग 92 प्रतिशत है. इसमें यह भी पाया गया कि ग्रामीण क्षेत्रों में 15-24 वर्ष के 95.7 प्रतिशत लोग मोबाइल फोन का उपयोग करते हैं, जबकि शहरी क्षेत्रों में यह आंकड़ा 97 प्रतिशत से थोड़ा कम है.

9.9 प्रतिशत करते हैं कंप्यूटर (पीसी लैपटॉप, डेस्कटॉप) का इस्तेमाल कंप्यूटर (डेस्कटॉप, पीसी, लैपटॉप) का इस्तेमाल 9.9 प्रतिशत लोग करते हैं. ग्रामीण क्षेत्रों में 4.2 प्रतिशत और शहरी क्षेत्रों में 21.6 प्रतिशत लोग कंप्यूटर का इस्तेमाल करते हैं. 15-24 वर्ष की आयु के 96.9 प्रतिशत व्यक्ति सरल कथनों को समझ कर पढ़ने और लिखने में सक्षम हैं तथा सरल अंकगणितीय गणनाएं करने में भी सक्षम हैं.

प्रतिशत लोग अपने मोबाइल फोन का इस्तेमाल ईमेल भेजने में कर सकते हैं. लगभग 94 प्रतिशत आबादी के पास उनके निवास स्थान से दो किलोमीटर के भीतर बारहमासी सड़कों तक पहुंच थी और शहरी क्षेत्रों में 93.7 प्रतिशत लोगों के पास 500 मीटर के भीतर परिवहन सेवा उपलब्ध थी. स्वच्छता और पेयजल की उपलब्धता में दो वर्ष पहले की तुलना में सुधार हुआ है और यह लगभग पूर्ण हो गई है. शहरी क्षेत्रों में जब से किया जाने वाला खर्च घटकर 1,446 रुपये और ग्रामीण क्षेत्रों में 950 रुपये रह गया, जिससे स्वास्थ्य सेवा तक पहुंच में भी सुधार का संकेत मिलता है.

2022-23 में मोबाइल फोन इस्तेमाल करने वाले पुरुषों का यह आंकड़ा 91.4 प्रतिशत पहुंच गया. इस नए सर्वेक्षण के अनुसार, हर 5 में से 2 व्यक्ति बैंकिंग लेन-देन करने में सक्षम हैं. वहीं, 43.4